



सुपर-8 : रणनीति में बदलाव के बाद सूर्या और तिलक पर दारोमदार

अमेरिकी सुप्रीम कोर्ट के टैरिफ रद्द करने के फैसले के बाद दुनियाभर में असमंजस की स्थिति टूटने अब 15% किया ग्लोबल टैरिफ

भारत-अमेरिका व्यापार समझौता अंतिम चरण में, सरकार बोली-हम हालात पर बारीकी से नजर रख रहे...

भारत पर क्या असर पड़ेगा इसका आकलन किया जा रहा

अब ट्रेड डील में देरी तय

एजेसी नई दिल्ली

अमेरिकी सुप्रीम कोर्ट ने राष्ट्रपति डोनाल्ड ट्रम्प के दुनियाभर के देशों पर लगाए गए टैरिफ को शुक्रवार को अवैध करार बताते हुए रद्द कर दिया। इससे दुनियाभर में दुविधा की स्थिति पैदा हो गई है। साथ ही भारत-अमेरिका के बीच होने वाले व्यापार समझौते में भी अब देरी हो सकती है। अमेरिकी सुप्रीम कोर्ट के फैसले पर भारत ने शनिवार को अपनी पहली प्रतिक्रिया दी। वाणिज्य एवं उद्योग मंत्रालय ने एक आधिकारिक बयान जारी कर कहा है कि भारत सरकार अमेरिकी सुप्रीम कोर्ट के फैसले और राष्ट्रपति ट्रंप की हालिया प्रेस कॉन्फ्रेंस के बाद की स्थितियों पर बारीक नजर बनाए हुए है। मंत्रालय के अनुसार, हमने कल टैरिफ पर अमेरिकी सुप्रीम कोर्ट के फैसले पर ध्यान दिया है। राष्ट्रपति ट्रंप ने इस संबंध में एक प्रेस कॉन्फ्रेंस भी की और अमेरिकी प्रशासन के कुछ नए कदमों की घोषणा की गई है। हम इन सभी घटनाक्रमों और उनके होने वाले संभावित प्रभावों का अध्ययन कर रहे हैं। दूसरी ओर राष्ट्रपति ट्रम्प ने शुक्रवार को प्रेस कॉन्फ्रेंस करके कहा कि भारत के साथ ट्रेड डील पर कोई असर नहीं पड़ेगा। यह पहले की तरह आगे बढ़ेगी। वहीं, शनिवार को ट्रंप ने 'ग्लोबल टैरिफ को 10 फीसदी से बढ़ाकर 15 फीसदी करने का ऐलान कर दिया। उन्होंने कहा कि नया कर जल्द लागू होगा। कई देशों ने इसको तक अमेरिका का फायदा उठाया है।

यह है पूरा मामला

अमेरिकी सुप्रीम कोर्ट ने शुक्रवार को 6-3 के बहुमत से एक ऐतिहासिक फैसले में राष्ट्रपति ट्रंप द्वारा लगाए गए टैरिफ को यह कहते हुए रद्द कर दिया था कि राष्ट्रपति के पास बिना कांग्रेस की सहमति के इस तरह के टैक्स थोपने का अधिकार नहीं है। इसके तुरंत बाद, ट्रंप ने प्रेस कॉन्फ्रेंस कर कोर्ट के फैसले को निराशाजनक बताया और सेक्सन 122 के तहत तत्काल प्रभाव से 10% वैश्विक टैरिफ लगाने की घोषणा कर दी। शनिवार को इसे बढ़ाकर 15% कर दिया।

भारत पर 15% टैरिफ लगेगा

एक्सपर्ट का मानना है कि यह बदलाव भारत के लिए कड़वी दवा में थोड़ी मिठास जैसा है। हालांकि ट्रेड डील के तहत भारत पर 18% टैरिफ तय हुआ था, लेकिन अब ट्रंप के नए आदेश के बाद भारत सहित सभी देशों पर समान 15% शुल्क लागू होने की संभावना है। इससे भारतीय एक्सपोर्ट को राहत मिल सकती है।



ग्लोबल टैरिफ भी 150 दिनों तक ही रहेगा लागू

सेक्सन 122 अमेरिका के एक कानून का हिस्सा है, जिसे ट्रेड एक्ट ऑफ 1974 कहा जाता है। यह कानून अमेरिकी राष्ट्रपति को अधिकार देता है कि अगर देश को अचानक व्यापार घाटे या आर्थिक संकट का खतरा हो, तो वे तुरंत आयात पर टैरिफ लगा सकते हैं। इसके तहत राष्ट्रपति बिना लंबी जांच प्रक्रिया के अस्थायी तौर पर टैरिफ लगा सकते हैं। आमतौर पर यह टैरिफ 150 दिनों तक लागू रह सकता है। इस दौरान सरकार स्थिति की समीक्षा करती है और आगे का फैसला लेती है। दुनिया के सभी व्यापारिक साझेदार देशों पर एक जैसा ग्लोबल टैरिफ लगाने का मतलब होगा कि जिन देशों पर ज्यादा टैरिफ लगा है वह खुद घट जाएगा।

कोर्ट के फैसले से सभी टैरिफ खत्म नहीं हुए

कोर्ट के आदेश से ट्रम्प के सभी टैरिफ खत्म नहीं हुए हैं। स्टील और एल्युमिनियम पर लगाए गए टैरिफ अलग कानूनों के तहत लगाए गए थे, इसलिए वे अभी भी लागू रहेंगे। हालांकि, दो बड़े कैटेगरी के टैरिफ पर रोक लग गई है। पहली कैटेगरी रेशिप्रोटेक्ट टैरिफ की है, जो ट्रम्प ने अलग-अलग देशों पर लगाए थे। इसमें चीन पर 34% और बाकी दुनिया के लिए 15% बैस्लाइव टैरिफ तय किया गया था। कोर्ट के फैसले के बाद ये टैरिफ अभाव्य हो गए हैं। दूसरी कैटेगरी 25% टैरिफ की है, जो ट्रम्प ने कनाडा, चीन और मैक्सिको से आने वाले कुछ सामान पर लगाया था। ट्रम्प प्रशासन का कहना था कि इन देशों ने अमेरिका में फेब्रिकेशन की तकरीबी रोकने के लिए पर्याप्त कदम नहीं उठाए। कोर्ट के फैसले ने इस 25% टैरिफ को भी निरस्त कर दिया है।

फैसले के केंद्र में भारतीय मूल के वकील नील कात्याल

अमेरिकी उच्चतम न्यायालय द्वारा राष्ट्रपति डोनाल्ड ट्रंप के व्यापक प्रभाव वाले वैश्विक टैरिफ को निरस्त करने संबंधी ऐतिहासिक फैसले के केंद्र में एक भारतीय मूल के वकील हैं, जिन्होंने अमेरिका की शीर्ष अदालत में इन शुल्कों की अवैधता के खिलाफ दलील दी। भारतीय प्रवासी के पुत्र और राष्ट्रपति बराक ओबामा के कार्यकाल में पूर्व अमेरिकी सोलिसिटर जनरल रहे नील कात्याल ने छोटे व्यवसायों की ओर से इस महत्वपूर्ण टैरिफ मामले में बहस की और जाँच हासिल की। फैसला आने के तुरंत बाद कात्याल ने 'एक्स' पर पोस्ट किया, "विजय!" कात्याल ने कहा, "आज जो कुछ हुआ है वह अमेरिकी प्रणाली में बेहद खास है। मैं प्रवासी माता-पिता का बेटा हूँ, मैं अदालत में गया और अमेरिका के छोटे व्यवसायों की ओर से यह दलील दी, 'देखिए, राष्ट्रपति अवैध तरीके से काम कर रहे हैं।' उन्होंने कहा, 'मैं अपना पक्ष रखने में सक्षम था, उन्होंने मुझसे बेहद कठिन सवाल पूछे। यह बहुत ही तैसी और महान मौखिक बहस थी, और अंत में उन्होंने मतदान किया और हम जीत गए।"



23 को तमिलनाडु की लिस्ट आएगी चार राज्यों में एसआईआर की फाइनल लिस्ट जारी

- राजस्थान में 5.15 करोड़, छत्तीसगढ़ में 1.87 करोड़ वोट रजिस्टर्ड
- केरल में 2.69 करोड़ वोट के नाम फाइनल वोट लिस्ट में
- नाम जोड़ने- हटाने की प्रक्रिया आगे भी जारी रहेगी

एजेसी नई दिल्ली

देश के 12 राज्यों-केंद्र शासित प्रदेश में चुनाव आयोग के वोट लिस्ट के स्पेशल इंटेसिव रिवीजन (एसआईआर) का दूसरा फेज अपने अंतिम चरण में है। शनिवार को राजस्थान, छत्तीसगढ़, केरल और एमपी की फाइनल वोट लिस्ट पब्लिश हुई। राजस्थान में 5.15 करोड़, एमपी में 5.39 करोड़, छत्तीसगढ़ में 1.87 करोड़ और केरल में 2.69 करोड़ वोट के नाम फाइनल वोट लिस्ट में है। अब तक कुल 7 राज्यों-यूटी

की फाइनल लिस्ट आ चुकी है। इससे पहले लक्षद्वीप, पुडुचेरी और गुजरात की अंतिम मतदाता सूची जारी हुई थी। 23 को तमिलनाडु की लिस्ट आएगी। उत्तर प्रदेश-राजस्थान समेत 12 राज्यों में एसआईआर प्रक्रिया 27 अक्टूबर 2025 से शुरू हुई थी। 23 दिसंबर 2025 से 22 जनवरी तक नाम जोड़ने, हटाने और सुधार के लिए आवेदन लिए गए, जिनका निपटारा करने के बाद फाइनल वोट लिस्ट पब्लिश की जा रही है। 12 राज्यों-यूटी में वोट लिस्ट के एसआईआर में करीब 51 करोड़ मतदाता शामिल हैं।

सोनीपत में हादसा

ट्रक से टकराई यात्रियों से भरी वॉल्वो बस, कंडक्टर की मौत

सोनीपत। सोनीपत में नेशनल हाईवे 44 पर शनिवार को पंजाब की वॉल्वो बस ने खड़े ट्रक में टक्कर मार दी। टक्कर इतनी जबरदस्त थी कि बस का अगला हिस्सा बुरी तरह क्षतिग्रस्त हो गया। बस में करीब 40 यात्री सवार थे। हादसे के बाद हाईवे पर अफरा तफरी मच गई। कंडक्टर अमन की मौके पर ही मौत हो गई, जबकि ड्राइवर निकेश को गंभीर हालत में पीजीआई रोहतक में भर्ती कराया गया है। कई यात्री सड़कों के बीच फंस गए, आसपास के लोगों ने इन्हें शीशा काटकर खिड़की के रास्ते बाहर निकाला। अब इस हादसे से जुड़ी एक वीडियो भी सामने आई है, जिसमें बस में फंसे यात्री बाहर निकलने का रास्ता तलाश करते दिख रहे हैं। बस शुक्रवार देर रात अमृतसर से चली थी, प्रत्यक्षदर्शियों के अनुसार बस हाई स्पीड में थी। सड़क पर खड़ा ट्रक न दिखाई देने से ये हादसा हुआ। पुलिस के अनुसार, यह प्राइवेट वॉल्वो बस पंजाब के अमृतसर से शुक्रवार की रात 11:15 बजे गुरुग्राम के लिए रवाना हुई थी।

- पंजाब से गुरुग्राम जा रही थी
- बस का अगला हिस्सा बुरी तरह हुआ क्षतिग्रस्त

चांदनी चौक मंदिर निशाने पर

दिल्ली में आतंकी हमले का अलर्ट लाल किले की सुरक्षा बढ़ाई

नई दिल्ली। केंद्रीय खुफिया एजेंसियों से मिले इनपुट के बाद दिल्ली में सिक्योरिटी बढ़ाई गई है। लाल किले के आसपास आईईडी ब्लास्ट की आशंका को लेकर अलर्ट जारी किया है। खुफिया जानकारी के अनुसार पाकिस्तान स्थित आतंकी संगठन लश्कर-ए-तैयबा ने भारत के प्रमुख धार्मिक स्थलों को अपने निशाने पर रखा है। सूत्रों के मुताबिक चांदनी चौक इलाके का मंदिर भी आतंकीयों के टारगेट पर है। इसके चलते दिल्ली के प्रमुख धार्मिक और ऐतिहासिक स्थलों पर सुरक्षा बढ़ाई गई है। हालांकि इन सूचनाओं की अभी जांच की जा रही है, लेकिन एहतियात बरती जा रही है। दिल्ली पुलिस और केंद्रीय एजेंसियां मिलकर स्थिति पर नजर रख रही हैं। संवेदनशील इलाकों में सीसीटीवी से निगरानी, वाहनों की जांच और अतिरिक्त सुरक्षाकर्मियों की तैनाती की गई है। साथ ही बम स्कॉड, डॉग स्कॉड और क्विक रिस्पॉन्स टीमों को तैनात की गई है। सुरक्षा एजेंसियों ने लोगों से सतर्क रहने और किसी भी संदिग्ध वस्तु या गतिविधि की तुरंत पुलिस या आपात सेवाओं को सूचना देने की अपील की है।

खबर संक्षेप

देश में 32 विश्वविद्यालय फर्जी उच्च शिक्षा के लिए 'अवैध'

नई दिल्ली। विश्वविद्यालय अनुदान आयोग (यूजीसी) ने देश में चल रहे 32 फर्जी विश्वविद्यालयों की सूची जारी की है। ये गैर मान्यता प्राप्त विश्वविद्यालय खुद को वैध बताकर छात्रों को गुमराह कर रहे थे। यूजीसी ने चेतावनी दी है कि इनसे मिली डिग्री नौकरी और उच्च शिक्षा हासिल करने के लिए अवैध है। यूजीसी ने स्पष्ट किया है कि ये 32 संस्थान यूजीसी अधिनियम, 1956 के तहत किसी भी रूप में डिग्री प्रदान करने के लिए अधिकृत नहीं हैं। एजेंसी

अब बिना 'यूपीआई पिन' के 5000 तक कर सकते पेमेंट

नई दिल्ली। फोन पे ने यूपीआई पेमेंट के लिए बायोमेट्रिक फीचर शुरू किया है। अब 5,000 तक के ट्रांजेक्शन फिंगरप्रिंट या फेस आईडी से होंगे। यह सुविधा अभी पेंडिंग यूजर्स के लिए उपलब्ध है और जल्द आईओएस पर भी आएगी। इससे भुगतान की प्रक्रिया पहले से कई ज्यादा तेज और आसान हो जाएगी। फोन पे ने संकेत दिए हैं कि जल्द ही इसे आईओएस यानी आईफोन यूजर्स के लिए उपलब्ध कराया जाएगा। एजेंसी

मोदी-लुला वार्ता

भारत व ब्राजील में कई समझौते, संबंधों को मजबूत करने का संकल्प

20 अरब डॉलर का कारोबार, दुर्लभ खनिज, रक्षा क्षेत्र में सहयोग पर जोर

नई दिल्ली (भाषा)। प्रधानमंत्री नरेन्द्र मोदी और ब्राजील के राष्ट्रपति लुइज इनासियो लुला डी सिलवा के बीच व्यापक वार्ता के बाद, भारत और ब्राजील ने शनिवार को अगले पांच वर्षों में 20 अरब अमेरिकी डॉलर के वार्षिक द्विपक्षीय व्यापार का लक्ष्य निर्धारित किया तथा महत्वपूर्ण खनिजों के क्षेत्र में सहयोग के लिए एक समझौते पर हस्ताक्षर किए। दोनों नेताओं ने रक्षा, ऊर्जा, स्वास्थ्य सेवा एवं डिजिटल सार्वजनिक अवसंरचना सहित कई अन्य क्षेत्रों में संबंधों को मजबूत करने का भी



संकल्प लिया, और साथ ही अस्थिर भू-राजनीतिक स्थिति से निपटने के लिए भारत-ब्राजील के बीच गहन रणनीतिक जुड़ाव पर जोर दिया। मोदी ने कहा कि भारत और ब्राजील इस बात पर एकमत हैं कि आतंकवाद और उसके समर्थक मानवता के 'दुश्मन' हैं।

इसके साथ ही उन्होंने यह भी कहा कि दोनों पक्ष इस बात पर सहमत हैं कि दुनिया के सामने आने वाली चुनौतियों से निपटने के लिए वैश्विक संस्थाओं में सुधार आवश्यक है। राष्ट्रपति लुला पांच दिवसीय भारत यात्रा पर हैं। (संबंधित पेज के पेज-8 पर)

अविमुक्तेश्वरानंद पर चलेगा बच्चों के यौन शोषण का केस

प्रयागराज हाईकोर्ट ने दिया आदेश

शंकराचार्य बोले, रामभद्राचार्य ने झूठा केस करवाया

ठेकेदार से मांगे थे 11 लाख भाजपा विधायक को 5 लाख रिश्वत लेते रंगे हाथों पकड़ा

कर्मठक लोकायुक्त ने दबीचा

केस फर्जी साबित होगा

फरीदाबाद में वारदात पत्नी की बीच सड़क गोलियां मारकर हत्या

12 साल पहले की थी लव मैरिज

कोर्ट के फैसले के बाद शंकराचार्य ने कहा- यौन शोषण का केस फर्जी साबित होगा। ये बनया हुआ मामला है। वह (आशुतोष महाराज) रामभद्राचार्य का एक चेला है। हिस्ट्रीशीटर है। उसने पहले भी लोगों के ऊपर झूठे केस किए हैं। वह लोगों को धमकाता है, धन उगाही करता है।

फरीदाबाद। एक व्यक्ति ने अपनी पत्नी की बीच सड़क गोलियां मारकर हत्या कर दी। विवाद घर पर न मिलने से हुआ। व्यक्ति कहीं बाहर से आया था। जब पत्नी घर पर नहीं मिली तो वह बाहर चला गया। रास्ते में हुई उसे मिल गई। इसके बाद दोनों के बीच कहसुनी हो गई। व्यक्ति ने पिस्टल निकालकर पत्नी पर फायरिंग कर दी। इसके बाद आरोपी वहां से पिस्टल लहराते हुए फरार हो गया। महिला की पहचान बसंतपुर गांव स्थित सनलाइट कॉलोनी निवासी संगीता देवी (30) के रूप में हुई। उसने करीब 12 साल पहले दिल्ली के साथ लव मैरिज की थी। करीब 3 साल से दोनों के बीच घरेलू विवाद चल रहा था। सूचना पर पहुंची पुलिस ने महिला के शव को कब्जे में ले लिया। शहिला अपनी दोनों बेटियों के साथ इस कॉलोनी में रह रही थी। उसका पति दिलीप शिव एक्वले में रहा रहा था।

विकसित भारत के लिए 'नेड इन इंडिया' चिप अत्यंत महत्वपूर्ण: पीएम मोदी

वोटर नोएड (भाषा)। प्रधानमंत्री नरेन्द्र मोदी ने शनिवार को कहा कि विकसित भारत की नींव आत्म-निर्भरता के आधार पर रखी जाएगी, जिसके लिए भारत में निर्मित सेमीकंडक्टर चिप का होना बहुत महत्वपूर्ण है। प्रधानमंत्री मोदी ने एचसीएल ग्रुप और फॉक्सकॉन के संयुक्त उद्यम 'इंडिया चिप प्राइवेट लिमिटेड' के सेमीकंडक्टर संयंत्र का ऑनलाइन माध्यम से शिलान्यास करते हुए कहा कि कोविड-19 महामारी के दौरान छोटों चिप की कमी और आपूर्ति श्रृंखला में कई अर्थव्यवस्थाओं के विकास को रोक दिया था और विभिन्न कारखानों में काम ठप हो गया था। प्रधानमंत्री ने इस कार्यक्रम को संबोधित करते हुए कहा, विकसित भारत का निर्माण तभी होगा जब भारत आत्मनिर्भर बनेगा। इसके लिए भारत में बनी चिप बहुत जरूरी है।

सबसे पहले लाइफ इश्योरंस

भारतीय जीवन बीमा निगम
LIFE INSURANCE CORPORATION OF INDIA

हर पल आपके साथ

सौ वर्षीय प्लान!

एलआईसी का जीवन उमंग

UIN No.: 512N312V03 PLAN NO.: 745

एक पार, नॉन-लिंग्व, व्यक्तिगत, बचत, आजीवन बीमा प्लान

अंतिम प्रीमियम के बाद से लेकर 99 वर्ष की आयु तक हर वर्ष पाइए मूल बीमाधन राशि का 8% के बराबर गारंटीड उत्तरजीविता लाभ और 100 वर्ष की आयु तक जीवित रहने पर एकमुश्त परिपक्वता लाभ।

विशेषताएँ :

- आयु यो्यता : 30 दिन से लेकर 55 वर्ष तक
- न्यूनतम मूल बीमाकृत राशि : ₹ 2,00,000/-
- अधिकतम मूल बीमाकृत राशि : कोई सीमा नहीं
- प्रीमियम भुगतान अवधि : 15, 20, 25 एवं 30 वर्ष
- पॉलिसी अवधि : (100 में से प्रवेश पर आयु घटाकर) वर्ष

प्रमुख विशेषताएँ :

- 100 वर्ष की आयु तक आजीवन जोड़ियन बीमा-सुरक्षा
- पुरी प्रीमियम भुगतान अवधि में बोनस
- अंतिम अतिरिक्त बोनस (यदि कोई हो)
- ऋण सुविधा

हमारा वॉट्सएप नं. 8976862090

कहिए 'Hi'

अधिक जानकारी के लिए आप अपने बीमा एजेंट/नजदीकी एलआईसी शाखा से संपर्क करें

हाउसहोल्ड कर्ब एलआईसी मोबाइल ऐप

कॉल सेंटर पर सविस्तर (022) 6827 6827

इसकी शर्तें पढ़ें

IRDAI Regn No.: 512

शोखेधड़ी वाले फोन कॉलस तथा बुद्धि/ग्रामम प्रस्तावों से सावधान रहें. आईआरडीआई या इनके कर्मचारी बीमा व्यवसाय जैसे कि बीमा पॉलिसियों की बिक्री, बोनस की घोषणा या प्रीमियम के निवेश, राशियां लौटाना किसी कोई भी गतिविधियों में शामिल नहीं होते हैं. जिन पॉलिसीधारकों या संभावित धारकों को ऐसे फोन कॉलस मिलें, वे कृपया पुलिस में इसकी शिकायत दर्ज करें. कृपया बिक्री के समापन से पहले बिक्री पुस्तिका को ध्यान से पढ़ लें.

गर्दन, कंधे और पीठ के निचले हिस्से पर मिले कई घाव

नरेला में फैक्टरी मालिक की चाकू मारकर हत्या

एजेसी नई दिल्ली

दिल्ली के नरेला इलाके में स्थित एक फैक्टरी के बाहर उसके मालिक की अज्ञात हमलावरों ने कथित तौर पर चाकू मारकर हत्या कर दी। पुलिस ने शनिवार को यह जानकारी दी। पुलिस ने बताया कि फैक्टरी मालिक को शुक्रवार रात बेहोशी की हालत में सत्यवादी राजा हरीश चंद्र अस्पताल ले जाया गया, जहाँ चिकित्सकों ने उन्हें मृत घोषित कर दिया। पुलिस उपायुक्त (बाहरी उत्तर) हरेश्वर स्वामी ने बताया कि चिकित्सा जांच में फैक्टरी मालिक की गर्दन, कंधे



और पीठ के निचले हिस्से पर चाकू के कई घाव मिले। पुलिस ने बताया कि प्रारंभिक जांच में पता चला कि रवि (28) ने नरेला के

बताया कि रवि नरेला में रहते थे और मूल रूप से राजस्थान के भरतपुर जिले के रहने वाले थे। पुलिस ने बताया कि 20 फरवरी को रात करीब 8:30 बजे फैक्टरी बंद करने के बाद एक ठेकेदार को चाबियाँ सौंप कर रवि एक अन्य साथी के साथ मोटरसाइकिल से जाने लगा और इसी बीच कुछ अज्ञात लोगों ने उस पर चाकू से हमला कर दिया और उसके बाद हमलावर फरार हो गए। पुलिस ने बताया कि संबंधित धाराओं के तहत एक मामला दर्ज कर लिया गया है और हमलावरों का पता लगाने के लिए कई टीम गठित की गई हैं।

डीएसआईआईडीसी औद्योगिक क्षेत्र में एक फैक्टरी किराये पर ली थी, जहाँ वह जूते बनाने का व्यवसाय करता था। पुलिस ने

फिर बिगड़ने लगे सुरज के तेवर, सामान्य से अधिक पहुंचा तापमान

नई दिल्ली। एक बार फिर दिल्ली वालों के लिए सुरज के तेवर बिगड़ने लगे हैं। जिसके चलते अधिकतम तापमान का वाफ सामान्य से अधिक दर्ज हो रहा है, लोगों को अभी से गर्मी का अहसास होने लगा है। भारतीय मौसम विभाग (आईएमडी) के अनुसार शनिवार को दिल्ली में अधिकतम तापमान 28.1 डिग्री सेल्सियस दर्ज हुआ है जो इस मौसम के सामान्य तापमान से 2.6 डिग्री सेल्सियस अधिक है। वहीं न्यूनतम तापमान बढ़कर 14.2 डिग्री सेल्सियस दर्ज हुआ है, जो इस मौसम के सामान्य तापमान से 2.4 डिग्री सेल्सियस ज्यादा है। आंकड़े बताते हैं कि अब दिल्ली से सर्दी की विदाई होने जा रही है, जिसके चलते तापमान में बढ़ोतरी दर्ज होने लगी है। न्यूनतम तापमान में शुक्रवार की तुलना में दो डिग्री की बढ़त दर्ज हुई है। जबकि अधिकतम तापमान में मामूली गिरावट आई। शनिवार को सुबह से ही मौसम के मिजाज बदले हुए रहे, सुरज निकलने के साथ ही उसने बता दिया कि दिन कैसा रहेगा। आईएमडी ने अगल तीन वार दिन के मौसम के लिए भविष्यवाणी करते हुए फिलहाल ऐसा ही हाल बना रहेगा, कोई बड़ा उलटफेर संभव नहीं है। वहीं दूसरी तरफ ग्लोबल मौसम अनुमान कंपनी स्टाइमेट वेदर का कहना है कि दिल्ली में शुक्रवार व शनिवार लगभग एक जैसा मौसम रहा है।

आतंकवादी खतरा: दिल्ली में प्रमुख धार्मिक और ऐतिहासिक स्थलों के पास सुरक्षा बढ़ाई

एजेसी नई दिल्ली

दिल्ली में आतंकी खतरे की आशंका संबंधी खुफिया जानकारी मिलने के बाद शनिवार को लाल किले के आसपास के इलाके और चांदनी चौक के कुछ हिस्से सहित राष्ट्रीय राजधानी के प्रमुख धार्मिक और ऐतिहासिक स्थलों में सुरक्षा बढ़ा दी गई। एक अधिकारी ने यह जानकारी दी। केंद्रीय खुफिया एजेंसियों ने संकेत दिया था कि पाकिस्तान के आतंकवादी संगठन लश्कर-ए-तैयबा (एलईटीबी) ने कथित तौर पर भारत के प्रमुख धार्मिक स्थलों को हमले वाले स्थानों की सूची में रखा है, जिसके बाद सुरक्षा एजेंसियों ने लाल किले के पास संभावित विस्फोट के खतरे को लेकर अलर्ट जारी किया है, जो प्रमुख पर्यटन स्थल और उच्च सुरक्षा वाला क्षेत्र है। सूत्रों ने बताया कि ऐसी खुफिया सूचना है कि चांदनी चौक स्थित एक मंदिर को भी निशाना बनाया जा सकता है।



सूत्रों ने कहा कि खुफिया जानकारी का सत्यापन और उनका आकलन किया जा रहा है। इसी के मद्देनजर संवेदनशील धार्मिक स्थलों और भीड़भाड़ वाले सार्वजनिक क्षेत्रों में सुरक्षा बढ़ा दी गई है। खुफिया एजेंसियों ने संकेत दिया है कि लश्कर-ए-तैयबा इम्प्रोवाइज्ड एक्सप्लोसिव डिवाइस (आईईडी) आधारित हमले को अंजाम देने की कोशिश कर सकता है। सूत्रों के अनुसार, हमले की यह कथित साजिश आतंकी समूह द्वारा छह फरवरी को पाकिस्तान के इस्लामाबाद में एक मस्जिद में हुए विस्फोट का बदला लेने के प्रयासों से जुड़ी है। सूत्रों ने बताया कि केंद्रीय

एजेंसियाँ और दिल्ली पुलिस की इकाइयाँ आपस में करीबी समन्वय बनाए हुए हैं और सीसीटीवी निगरानी, वाहनों की जांच व संवेदनशील स्थानों पर अतिरिक्त कर्मियों की तैनाती के माध्यम से निगरानी बढ़ा दी गई है। उन्होंने बताया कि बम निरोधक दस्ते, खोजी दस्ते और त्वरित प्रतिक्रिया दल भी रणनीतिक स्थानों पर तैनात किए गए हैं। यह चेतावनी 10 नवंबर, 2025 को लाल किले के पास हुए घातक कार विस्फोट की पूछभूमि में जारी की गई है। विस्फोट में कम से कम 13 लोग मारे गए थे और 20 से अधिक लोग घायल हुए थे। सुरक्षा एजेंसियों ने लोगों से सतर्क रहने और किसी भी संदिग्ध वस्तु या गतिविधि के बारे में तुरंत पुलिस या आपतकालीन सेवाओं को सूचित करने का आग्रह किया है। अधिकारियों ने कहा कि घबरावने की कोई बात नहीं है और ये उपाय एहतियात के तौर पर किए गए हैं। एक अधिकारी ने बताया कि आगे की जानकारी जुटाने और प्राप्त सूचनाओं की पुष्टि की जा रही है।

गुरुद्वारा रकाबगंज साहिब में लिफ्ट सुविधा शुरू

नई दिल्ली। दिल्ली के ऐतिहासिक गुरुद्वारा रकाबगंज साहिब में शनिवार को लिफ्ट सुविधा की शुरुआत की गई। इस अवसर पर दिल्ली सिख गुरुद्वारा प्रबंधक कमिटी के अध्यक्ष हरजीत सिंह कालका व महासचिव जगदीप सिंह काहलो, कार सेवा वाले बाबा बचन सिंह जी और बाबा सुरिंदर सिंह सहित संगत मौजूद रहें। इस मौके पर कमिटी अध्यक्ष कालका ने कहा कि लिफ्ट सुविधा शुरू होने से खासकर बुजुर्गों, बच्चे व महिला संगत को काफी राहत मिलेगी। उन्होंने कहा कि लिफ्ट लगाने की सेवा आनंद परिवार द्वारा की गई है, यह उपाय सराहनीय है। उन्होंने बताया कि कार सेवा वाले बाबा बचन सिंह जी और बाबा सुरिंदर सिंह जी की निगरानी में लिफ्ट लगाने की सेवा की गई है, जिसके लिए कमिटी हमेशा उनकी आगामी रहेगी। उन्होंने कहा कि जिन संगतों को सीढ़ियों चढ़कर गुरु घर के दर्शन करने में कठिनाई होती थी, वह अब लिफ्ट के माध्यम से गुरुद्वारा साहिब तक पहुंचकर श्री गुरु ग्रंथ साहिब और गुरु तेग बहादुर के स्थान के दर्शन कर सकेंगे।

कार ने स्कूटर को मारी टक्कर डिलीवरी एजेंट की मौत

एजेसी नई दिल्ली



पश्चिम दिल्ली के तिलक नगर इलाके में शनिवार तड़के एक कार ने एक इलेक्ट्रिक स्कूटर को पीछे से टक्कर मार दी जिससे स्कूटर सवार 25 वर्षीय डिलीवरीकर्मि की मौत हो गई। पुलिस ने यह जानकारी दी। पुलिस ने बताया कि कार चालक की पहचान मोहित कुमार (27) के रूप में हुई है और उसे हिरासत में ले लिया गया है। पुलिस के अनुसार, उन्हें सुबह 3.30 बजे दुर्घटना की सूचना मिली थी जिसके बाद पुलिस को टीम नजफगढ़-राजौरी गार्डन मार्ग पर मौके पर पहुंची और वहां दोनों वाहनों को पाया। पुलिस के एक वरिष्ठ अधिकारी ने बताया कि घायल व्यक्ति की पहचान रघुबीर नगर निवासी हेम शंकर के रूप में हुई है। उसे पहले ही दीन दयाल उपाध्याय अस्पताल ले जाया गया था, जहां चिकित्सकों ने उसे मृत घोषित कर दिया। अधिकारी ने

बताया कि वह ई-कॉमर्स मंच के साथ काम करता था।

उन्होंने कहा कि प्रारंभिक जांच और घटना के दौरान मौके पर मौजूद लोगों ने के बयानों से संकेत मिलता है कि एक कार ने कथित तौर पर स्कूटर को पीछे से टक्कर मारी थी। पुलिस उपायुक्त (पश्चिम) दाराद शरद भास्कर ने कहा, रनजफगढ़ निवासी कार चालक मोहित कुमार को मौके से हिरासत में ले लिया गया तथा उसका वाहन भी जब्त कर लिया गया। भास्कर के अनुसार, मोहित कुमार दिल्ली नगर निगम (एमसीडी) के ठेकेदार के रूप में काम करता है। उन्होंने बताया कि इस संबंध में मामला दर्ज कर लिया गया है।

अंतरराज्यीय मादक पदार्थ गिराह के पांच सदस्य अरेस्ट

एजेसी नई दिल्ली

■ 60 लाख रुपये मूल्य की स्मैक जप्त



दिल्ली-एनसीआर क्षेत्र में 'स्मैक' की आपूर्ति करने वाले एक अंतरराज्यीय मादक पदार्थ गिराह से जुड़े पांच संदिग्धों को गिरफ्तार किया गया है और उनके पास से लगभग 60 लाख रुपये मूल्य के मादक पदार्थ बरामद किए गए हैं। पुलिस ने शनिवार को यह जानकारी दी। मुख्य आरोपी की पहचान उत्तर प्रदेश के बदयूं निवासी अमीन खान (24) के रूप में हुई है। उसे 12 फरवरी को पूर्वी दिल्ली के पांडव नगर में नोएडा लिंक रोड के पास से गिरफ्तार किया गया था। वह कथित तौर पर 'स्मैक' (मिथावटी हेरोइन) की खेप पहुंचाने के लिए मौके पर पहुंचा था। पुलिस के एक वरिष्ठ अधिकारी ने बताया कि उसके पास से 291 ग्राम

प्रतिबंधित पदार्थ बरामद हुआ। उन्होंने बताया कि पूछताछ के दौरान खान ने खुलासा किया कि वह बदयूं के आपूर्तिकर्ताओं से स्मैक खरीदता था और पूर्वी दिल्ली के खोड़ा चौक व शांति गार्डन जैसे इलाकों में थोड़ी-थोड़ी मात्रा में बेचता था। इसके बाद पुलिस ने बदयूं से उसके दो आपूर्तिकर्ताओं राविंदर (38) और बलबीर (34) को गिरफ्तार किया, जिनके पास से अतिरिक्त 35.85 ग्राम स्मैक बरामद की गई। खान के कॉल रिकॉर्ड की जांच और विश्लेषण से पुलिस को

गैस सिलेंडर विस्फोट में परिवार के तीन घायल

एजेसी नई दिल्ली



दक्षिण-पूर्वी दिल्ली के मदनपुर खादर इलाके में शनिवार राडके एक घर में संदिग्ध गैस सिलेंडर विस्फोट में एक पंक्ति और उनका 22 वर्षीय बेटा गंभीर रूप से झुलस गया। अधिकारियों ने यह जानकारी दी। पुलिस ने बताया कि घायलों की पहचान जगदीश (52), उनकी पत्नी लक्ष्मी (48) और उनके बेटे ज्योतिष (26) के रूप में हुई है। इस घटना में जगदीश लगभग 80 प्रतिशत झुलस गए, उनकी पत्नी लगभग 70 प्रतिशत झुलस गई और उनका बेटा लगभग 25 प्रतिशत झुलस गया है। दिल्ली अग्निशमन सेवा के एक अधिकारी ने कहा कि विभाग को सुबह चार बजे कर 46 मिनट पर एक फोन आया था जिसके बाद दमकल की तीन गाड़ियों को घटनास्थल भेजा गया था। एक वरिष्ठ पुलिस अधिकारी के अनुसार पीड़ितों के एक मंजिला घर में अचानक विस्फोट हुआ। घटना के वक्त सभी सो रहे थे। उन्होंने आगे कहा कि शुरूआती रिपोर्ट से एलपीजी सिलेंडर से रिसाव का संकेत मिलता है। लेकिन घटनास्थल का निरीक्षण पूरा होने के बाद तकनीकी विशेषज्ञ वास्तविक कारण का पता लगाएंगे। पुलिस ने बताया कि जगदीश दिहाड़ी मजदूर के रूप में काम करते हैं और उनकी पत्नी लक्ष्मी गृहिणी हैं जबकि उनका बेटा ज्योतिष नोएडा के एक सैलून में काम करता है। जगदीश और ज्योतिष को शुरू में लाल बहादुर शास्त्री अस्पताल ले जाया गया और

लक्ष्मी को अखिल भारतीय आवुर्विज्ञान संस्थान (एम्स) के ट्रॉमा सेंटर में भर्ती कराया गया। पुलिस ने बताया कि तीनों को बाद में सफदरजंग के 'बर्सर्ड वाई' में रेफर किया गया। उन्होंने बताया कि जगदीश और ज्योतिष की हालत स्थिर है लेकिन लक्ष्मी की हालत गंभीर बनी हुई है। घटनास्थल के पास रहने वाले मदनपुर खादर इलाके के निवासियों ने कहा कि उन्हें पहले लड़ा कि मुझ पर आया है। पड़ोसी श्याममल बर्मन ने बताया कि घटना सुबह करीब साढ़े चार बजे हुई होगी। मैं वॉशरूम में था तभी अचानक मुझे एक जोरदार धमाका सुनाई दिया और हमारा घर हिलने लगा। मुझे लगा कि शायद भूकंप आया है। उन्होंने कहा कि जब मैं दौड़कर नीचे गया, तो मैंने देखा कि एक मोटरसाइकिल के पास एक दरवाजा पड़ा हुआ था और पति-पत्नी दोनों वहीं बैठे मदद के लिए चिल्ला रहे थे। पुलिस ने बताया कि घटना के संबंध में प्राथमिकी दर्ज कर ली गई है।

पश्चिमी दिल्ली में 48 घंटे रहेगी पाने के पानी की भारी किल्लत, डीजेबी करेगा टैंकरों से आपूर्ति

हरिभूमि न्यूज़ नई दिल्ली

दिल्ली जल बोर्ड (डीजेबी) द्वारा आवश्यक कार्य करने के चलते पश्चिमी दिल्ली की कई कॉलोनियों में 48 घंटे रहेगी पाने के पानी की किल्लत, डीजेबी करेगा टैंकरों से आपूर्ति करने का भरसा दे रहा है। बयान जारी करते हुए कहा है कि भाग्य विहार में द्वारका जल शोधन संयंत्र की मौजूदा 1500 एमएम डायन ट्विन रॉ वाटर मेन को अलग करने के लिए नई बिछाई लाइन का इंटरकनेक्शन कार्य किया जाएगा। जिसके चलते पश्चिमी दिल्ली की कई कॉलोनियों में 25 फरवरी 2026 को सुबह 11 बजे से 27 फरवरी 2026 को सुबह 11 बजे तक यानी लगभग 48 घंटे पानी की सप्लाई नहीं होगी। डीजेबी ने बताया कि द्वारका सब सिटी, महावीर एन्क्लेव, विजय एन्क्लेव, उत्तम नगर ग्रुप ऑफ कालोनी, पोचनपुर, भरथल, अंबवही गाँव, मधु विहार, सागरपुर, केलाशपुरी, दुर्गा पार्क, मंगलापुरी, राज नगर फेज वन और टू, बागडोला गाँव, बिजवासन, धूलसिरस, बिंदूपुर, सेवक पार्क, भरत विहार, सीतापुरी, राजापुरी, जीवन पार्क, इंद्र पार्क मिलाप नगर, चाणक्य प्लेस, अर्जुन पार्क, लक्ष्मी विहार, बजरंग एन्क्लेव, मकसूदाबाद, नया बाजार, विजय पार्क, साई बाबा एन्क्लेव, नंगली सकरावती गाँव व एक्सटेंशन, राणा जी एन्क्लेव, श्याम विहार कॉलोनियों का समूह, धरमपुरा कॉलोनियों का समूह, रोशनपुरा कॉलोनियों का समूह, दीनपुर गाँव, मटियाला, पालम, विश्वास पार्क, साधनगर भाग-वन और टू, नन्हे पार्क, बामनोली गाँव, शाहबाद मोहम्मदपुर गाँव, कापसहेड़ा गाँव, आईजीआई हवाई अड्डा व आईआईसीसी (यशाभूमि), नजफगढ़ टाउन और आसपास के क्षेत्र शामिल है। डीजेबी ने संबंधित कॉलोनियों के उपभोक्ताओं अनुरोध किया है कि वह हर संभव पर्याप्त मात्रा में पानी का भंडारण करें। बावजूद के अगर आपातकालीन जलापूर्ति की जरूरत हो तो निशुल्क पानी के टैंकर मंगाए जा सकते हैं।

आरडी इंटरनेशनल स्कूल ने धूमधाम से मनाया वार्षिक उत्सव, बच्चों ने पेश किया रंगारंग कार्यक्रम

हरिभूमि न्यूज़ नई दिल्ली



आरडी इंटरनेशनल स्कूल रोहिणी ने शनिवार को अपना वार्षिक उत्सव धूमधाम से मनाया। समारोह का शुभारंभ दीप प्रज्वलन और सरस्वती वंदना के साथ हुआ। इस अवसर पर आमशीला, सत्यवीर सिंह भास्कर मुख्य अतिथि के रूप में उपस्थित थे। समारोह में कांग्रेस की पूर्व विधायक सुशीला जयकिशन, स्कूल के चेयरमैन राहुल ढाका, प्रिंसिपल योगिता ढाका, स्कूल स्टाफ, शिक्षक, शिक्षिकाएँ, छात्र छात्राएँ व उनके परिजन, स्थानीय लोग आदि मौजूद थे। इस अवसर पर कांग्रेस की पूर्व विधायक सुशीला जयकिशन ने कहा कि स्कूल को लोगों की उम्मीदों पर खरा उतरने में लंबा मार्ग तय किया है। उन्होंने कहा कि पूर्व विधायक व स्कूल के तत्कालीन चेयरमैन स्व.जयकिशन की अगुवाई में आर. डी. इंटरनेशनल स्कूल ने शिक्षा के क्षेत्र नई क्रांति का आगाज किया। उनके दिशा निर्देशन में बड़े गर्व की बात रही की स्कूल के छात्रों ने गोल्ड, सिल्वर, पदक आदि जीते। इस मौके पर कार्यक्रम को संबोधित करते हुए ओमशीला, सत्यवीर सिंह भास्कर ने कहा कि छात्र छात्राएँ अपने देश व स्कूल का नाम रोशन करें बच्चों के माता-पिता को भी अपने बच्चों का खेल के लिए प्रोत्साहन करना चाहिए। कार्यक्रम की अध्यक्षता करते हुए चेयरमैन राहुल ढाका ने आमंत्रित अतिथियों का आभार प्रकट किया व भारी संख्या में मौजूद अभिभावकों का स्वागत किया। समारोह में स्कूली बच्चों ने रंगारंग कार्यक्रम पेश कर सभी का मन मोह लिया।

खरीदारों के बैग से नकदी चुराने के आरोप में दो भाई गिरफ्तार

एजेसी नई दिल्ली



पूर्वी दिल्ली के गांधी नगर बाजार क्षेत्र में खरीदारी करने वालों के बैग से नकदी चुराने के आरोप में दो भाइयों को गिरफ्तार किया गया। पुलिस ने शनिवार को यह जानकारी दी। पुलिस ने बताया कि उत्तम नगर निवासी आरोपी सनी (34) और हनी (32) को गांधी नगर में इसी महीने की शुरुआत में दर्ज चोरी के दो मामलों के बाद गिरफ्तार किया गया। उनके पास से चोरी किए गए कुल 83,000 रुपये बरामद किए। पुलिस ने बताया कि इन दोनों भाइयों ने व्यस्त बाजार में 12 फरवरी को व्यापारियों और ग्राहकों के थैलों से 1.5 लाख रुपये तथा 14 फरवरी को 78,000 रुपये चोरी किए थे। जिनके दौरान, सीसीटीवी फुटेज से संदिग्धों की पहचान करने में मदद मिली और 17 फरवरी को चोरी करने के इरादे से फिर

बाजार में आने पर दोनों आरोपियों को पकड़ लिया गया। अधिकारियों ने बताया कि सनी से मौके पर ही 50,000 रुपये नकद बरामद किए गए और बाद में हनी के घर से 15,000 रुपये बरामद किए गए। पुलिस ने बताया कि पूछताछ में पहले हुई चोरियों से जुड़े 18,000 रुपये और बरामद किए गए। पुलिस ने बताया कि आरोपियों ने थोक बाजार में सामान या नकदी से भरे थैले ले जाने वाले लोगों को निशाना बनाने की बात कबूल की है। पुलिस ने बताया कि सनी के खिलाफ पहले से ही शत्रु अधिनियम के तहत एक मामला दर्ज है।

'अटल बिहारी वाजपेयी : द इंटरनल स्टेट्समैन' पर की चर्चा उपराष्ट्रपति ने विजय गोयल की कॉफी टेबल पुस्तक का किया विमोचन

हरिभूमि न्यूज़ नई दिल्ली



भारत के उपराष्ट्रपति सी. पी. राधाकृष्णन ने शनिवार को पूर्व केंद्रीय मंत्री विजय गोयल की कॉफी टेबल पुस्तक 'अटल बिहारी वाजपेयी: द इंटरनल स्टेट्समैन का विमोचन डॉ. अंबेडकर अंतरराष्ट्रीय केंद्र में आयोजित एक समारोह में किया। इस अवसर पर पूर्व भाजपा अध्यक्ष डॉ. मुरली मनोहर जोशी, हरियाणा के राज्यपाल प्रो. आशिम कुमार घोष, बिहार के राज्यपाल आरिफ मोहम्मद खान तथा राजस्थान के राज्यपाल हरिभाऊ किशनोरकर बागड़े सहित अनेक विशिष्ट अतिथि उपस्थित रहे। सभा को संबोधित करते हुए सी. पी. राधाकृष्णन ने कहा कि विजय गोयल द्वारा लिखित यह किताब अपनी आत्मजीवित के कारण अत्यंत विशिष्ट है। यह लगभग पाच वर्षों के

उनके निकट संबंधों का दर्शाता है, जो हमें उस अटल जी से परिचित कराता है जो एक मार्गदर्शक, एक मित्र और जन-जन के प्रधानमंत्री थे। इस पुस्तक में हम उन्हें केवल तीन बार के प्रधानमंत्री के रूप में नहीं, बल्कि ऐसे नेता के रूप में देखते हैं जो मतदाताओं से जुड़ने के लिए साइकिल या घोड़े पर सवार होकर गलियों में निकट पड़ते थे, और पार्टी अध्यक्ष रहते हुए स्वयं कार्यक्रमों को मॉडल प्रस्तुते थे। पूर्व प्रधानमंत्री अटल बिहारी वाजपेयी को दूरदर्शी राजनेता बताते हुए उपराष्ट्रपति ने कहा कि दिल्ली में रेल परियोजना का साकार होना

उनके दूरदर्शी नेतृत्व का परिणाम है, जो आज राजधानी की जीवन्तरेखा बन चुकी है। पूर्व केंद्रीय मंत्री गोयल ने कहा कि मेरे लिए यह अपनी तरह की पहली पुस्तक है। यह केवल अटल जी की राजनीतिक यात्रा नहीं, बल्कि आधुनिक भारतीय राजनीति की आत्मा को प्रतिबिंबित करती है। अटल बिहारी वाजपेयी देश के सबसे बड़े नेताओं में से एक थे। किंतु सबसे बढ़कर वे एक सच्चे इंसान थे। अटल बिहारी वाजपेयी के साथ अपने दीर्घ और आत्मीय संबंधों को याद करते हुए विजय गोयल ने कहा कि उनका संबंध लगभग पांच दशकों तक रहा, जो केवल राजनीति तक सीमित नहीं था, बल्कि मार्गदर्शन, विश्वास और साझा संकल्प पर आधारित था। उनके मित्रमंडल में सेवा करने का अवसर मेरे सार्वजनिक जीवन का निर्माणकारी काल रहा।

जेएनयू की कुलपति शांतिश्री के बयान की प्रदेश कांग्रेस अध्यक्ष यादव ने की निंदा

नई दिल्ली। जवाहरलाल नेहरू यूनिवर्सिटी (जेएनयू) की वीसी (कुलपति) कुलपति प्रोफेसर शांतिश्री धुलीपुड़ी पंडित द्वारा दलितों को लेकर दिए गए एक बयान पर दिल्ली प्रदेश कांग्रेस अध्यक्ष देवेन्द्र यादव ने कड़ी आपत्ति जताई है। प्रदेश अध्यक्ष ने कहा कि हम कुलपति शांतिश्री की दलितों के प्रति जातिवादी बातों की कड़ी निंदा करते हैं और मांग करते हैं कि वह छात्रों सहित पूरे देश से सबके सामने माफी मांगें। यादव ने कहा कि शांतिश्री ने अपने दलित विरोधी बयान में सोशल जिस्टिस को विक्रिम कार्ड कहा और बराबरी का मजाक उड़ाया है। यादव ने कहा कि कुलपति शांतिश्री का यह बयान पूरी तरह से बाबा साहेब अंबेडकर के विजन का घोर अपमान है। उन्होंने कहा कि किसी भी यूनिवर्सिटीज़ को भेदभाव की नहीं, सबको साथ लेकर चलने की जरूरत है। बता दें कि एक खबरिया पॉडकास्ट में जेएनयू की कुलपति शांतिश्री ने यूजीसी के नए इक्विटी रेगुलेशन को पूरी तरह अनवश्यक और तर्कहीन करार दिया था। उन्होंने अपने बयान में परमानेंट विक्रिम हुड को एक तरह की इनाम करार देते हुए कहा था कि इससे प्रगति संभव नहीं है। शांतिश्री के शब्दों में, हमेशा विक्रिम बने रहते हैं, आप हमेशा विक्रिम बनकर या विक्रिम का डैबलकर तस्करी नहीं कर सकते। उनके इस बयान का खासकर बहुजन, दलित, आदिवासी और ओबीसी समुदायों में इन टिप्पणियों को लेकर गहरा असंतोष व्यक्त किया जा रहा है।

अभियुक्त की हाजिरी की अपेक्षा करने वाली उद्घोषणा

धारा 82 Cr.P.C. देखिए
मेरे सम्बन्ध परिवार किया गया है कि अभियुक्त, हंसराज मारद्वज उर्फ राज, पुत्र: सीता राम, पता: मकान नं. ए-123, गली नं. 04, दक्षिण अनापकली, कृष्णा नगर, नई दिल्ली, ने FIR No. 27/2003, U/s: 25 A. Act, थाना: ओखला इंडस्ट्रियल एरिया, नई दिल्ली, के अधीन दंडनीय अपराध किया है (या संदेह है कि उसने किया है) और उस पर जारी किए गए गिरफ्तारी के वारंट को यह लिख कर लौटा दिया गया है कि उक्त अभियुक्त, हंसराज मारद्वज उर्फ राज, मिल नहीं रहा है और मुझे समाधानप्रद रूप में दर्शित कर दिया गया है कि उक्त अभियुक्त, हंसराज मारद्वज उर्फ राज, फरार हो गया है (या उक्त वारंट की तामील से बचने के लिए अपने आप को छिपा रहा है)। इसलिए इसके द्वारा उद्घोषणा की जाती है कि FIR No. 27/2003, U/s: 25 A. Act, थाना: ओखला इंडस्ट्रियल एरिया, नई दिल्ली, के उक्त अभियुक्त, हंसराज मारद्वज उर्फ राज, से अपेक्षा की जाती है कि वह इस न्यायालय के सम्बन्ध (या मेरे सम्बन्ध) उक्त परिवार का उत्तर देने के लिए दिनांक 28.03.2026 को या इससे पहले हाजिर हो।
आदेशानुसार
सुश्री आकांशा गौतम
न्यायिक दण्डाधिकारी प्रथम श्रेणी-02
(दक्षिण-पूर्व), कमरा नं. 513
साकेत कोर्ट परिसर, नई दिल्ली
DP/2169/SE/2026
(Court Matter)

अभियुक्त व्यक्ति की हाजिरी की अपेक्षा करने वाली उद्घोषणा

धारा 82 Cr.P.C. देखिए
मेरे सम्बन्ध परिवार किया गया है कि अभियुक्त कुसुम लता, पत्नी: राहुल, पता: 30 / 1, एमसीडी कॉलोनी, मॉडल टाउन-III, दिल्ली-110009 ने CC NI Act/1421/2021, U/s 138 NI Act, पुलिस थाना मॉडल टाउन, दिल्ली के अधीन दंडनीय अपराध किया है (या संदेह है कि उसने किया है) और उस पर जारी किये गए गिरफ्तारी के वारंट को यह लिख कर लौटा दिया गया है कि उक्त कुसुम लता मिल नहीं रही है और मुझे समाधानप्रद रूप में दर्शित कर दिया गया है कि उक्त कुसुम लता फरार हो गई है (या उक्त वारंट कि तामील से बचने के लिए अपने आप को छिपा रही है)।
इसलिए इसके द्वारा उद्घोषणा की जाती है कि Ct. No. 445/2018, U/s 138 NI Act, पुलिस थाना मॉडल टाउन, दिल्ली के अभियुक्त कुसुम लता से अपेक्षा की जाती है कि वह इस न्यायालय के सम्बन्ध (या मेरे सम्बन्ध) उक्त परिवार का उत्तर देने के लिए दिनांक 03.03.2026 या इससे पहले हाजिर हो।
आदेशानुसार - श्री गौरव दहिशा
न्यायिक मजिस्ट्रेट प्रथम श्रेणी (एनआई एक्ट)
DP/2036/NW/2026 डिजिटल कोर्ट-05 (उत्तर), रोहिणी कोर्ट, दिल्ली

मुख्यमंत्री ने लॉन्च किया 'सीएम जनसुनवाई पोर्टल'

सरकार और जनता के बीच की दूरी तकनीक से कर रहे हैं खत्म : रेखा

हरिभूमि न्यूज ►► नई दिल्ली

अब एक ही ऐप पर दर्ज होंगी दिल्ली के सभी विभागों की शिकायतें



यह पोर्टल डुप्लीकेट और अनियमितता रोकेगा : सूद

इस अवसर पर शिक्षा मंत्री आशीष सूद ने कहा कि मुख्यमंत्री रेखा गुप्ता के नेतृत्व में सरकार का पहला वर्ष पारदर्शी और भ्रष्टाचार-मुक्त प्रशासन स्थापित करने के लिए समर्पित रहा है। समय-समय पर व्यवस्था को लेकर उठने वाले विभिन्न प्रश्नों और आरोप-प्रत्यारोपों के बीच मुख्यमंत्री के निदेश पर शिक्षा विभाग ने एनआईसी के सहयोग से ईडब्ल्यूएस, डीजी और सीडब्ल्यूएसएन श्रेणी के बच्चों के लिए एक नया डिजिटल पोर्टल तैयार किया है।

सुशासन की दिशा में प्रभावी कदम : पंकज

दिल्ली के आईटी मंत्री डॉ. पंकज कुमार सिंह ने कहा कि मुख्यमंत्री रेखा गुप्ता के नेतृत्व में सरकार के एक वर्ष पूरे होने पर राजधानी विकास और डिजिटल सुशासन की दिशा में तेजी से आगे बढ़ी है। उन्होंने कहा कि मुख्यमंत्री जनसुनवाई पोर्टल और मोबाइल ऐप से नागरिक ऑनलाइन शिकायत दर्ज कर उसकी स्थिति ट्रैक कर सकते हैं। साथ ही, साइबर क्राइमिंस मैनेजमेंट प्लान लागू कर सरकारी वेबसाइटों और डेटा की सुरक्षा मजबूत की गई है। 200 से अधिक विभागों में ई-ऑफिस प्रणाली से काम पोपरलेस हो रहा है और सभी सरकारी वेबसाइट एकीकृत प्लेटफॉर्म पर लाई गई हैं। जल्द ही स्टारटेप या वेबसाइट से डाउनलोड कर सकते हैं। इस पोर्टल पर

कैसे दर्ज होगी शिकायत

मुख्यमंत्री जनसुनवाई पोर्टल का

आधिकारिक वेब पता <https://cmjansunwai.delhi.gov.in> है, जहां नागरिक सीधे ऑनलाइन जाकर अपनी शिकायत दर्ज कर सकते हैं। 'CM Jansunwai' नाम से इसका मोबाइल एप्लिकेशन भी उपलब्ध है, जिसे एंड्रॉयड उपयोगकर्ता गूगल प्ले स्टोर या वेबसाइट से डाउनलोड कर सकते हैं। इस पोर्टल पर

मुख्यमंत्री जनसुनवाई पोर्टल एवं मोबाइल ऐप

मुख्यमंत्री रेखा गुप्ता ने 'सीएम जनसुनवाई पोर्टल' व ऐप' की विस्तार से जानकारी देते हुए बताया कि यह पोर्टल एक एकीकृत मंच के रूप में कार्य करेगा। इसी एक मंच पर दिल्ली नगर निगम (एमसीडी), दिल्ली विकास प्राधिकरण (डीडीए), दिल्ली पुलिस और दिल्ली सरकार के सभी विभागों से जुड़ी शिकायतें दर्ज की जा सकेंगी। इसकी कार्यप्रणाली को बेहद सरल रखा गया है ताकि आम नागरिक बिना किसी तकनीकी परेशानी के अपनी बात कह सकें। सिस्टम के भीतर शिकायतों, क्षेत्रों और विभागीय अधिकारियों की मैपिंग पहले से ही कर दी गई है।

चार माध्यमों से दर्ज कर सकेंगे शिकायतें

मुख्यमंत्री ने कहा कि कार्यभार संभालने के बाद उन्होंने पाया कि नागरिकों के पास अपनी समस्याएं दर्ज करने के लिए तो मंच थे, लेकिन उनके समाधान की प्रभावी निगरानी की कोई व्यवस्था नहीं थी। शिकायतें एक विभाग से दूसरे विभाग में ट्रांसफर होती रहती थीं और आवेदक को यह पता ही नहीं चलता था कि समाधान कब और किस स्तर पर होगा। इसी समस्या के समाधान के लिए मुख्यमंत्री जनसुनवाई पोर्टल एवं मोबाइल ऐप शुरू किया गया है। इसकी विशेषता बताते हुए कहा कि शिकायत दर्ज करने के लिए नागरिकों को चार माध्यम उपलब्ध कराए गए हैं, ऑनलाइन पोर्टल, मोबाइल ऐप, कॉल सेंटर (1902) और मुख्यमंत्री कार्यालय के माध्यम से ऑफलाइन व्यवस्था।

शिकायत दर्ज करने के लिए वेबसाइट पर जाएं और 'Register a Complaint' या शिकायत दर्ज करें वाले विकल्प पर क्लिक करें। वहां आपका मोबाइल नंबर मांगा जाएगा, जिस पर ओटीपी। इसे भरकर आगे बढ़ें। फिर आपसे अपनी समस्या से जुड़ी जानकारी जैसे समस्याएं/ शिकायत विवरण, विभाग (जैसे इलाका जैसा विवरण पूछें जाएंगे। नागरिक यहां समस्या से जुड़े

ग्रामीण क्षेत्रों के विकास के लिए फंड की नहीं होगी कमी: इन्द्राज



हरिभूमि न्यूज ►► नई दिल्ली

कुतुबगढ़ और मुंगेशपुर में सड़क एवं नाली निर्माण कार्यों का शिलान्यास-उद्घाटन

ग्रामीण क्षेत्रों के विकास के लिए कभी फण्ड की कमी नहीं होने दी जाएगी। ये शिलान्यास केवल ईंट और पत्थर का प्रतीक नहीं, बल्कि क्षेत्र के नागरिकों के विश्वास, सुविधाओं और बेहतर जीवन की मजबूत नींव है। समाज कल्याण मंत्री एवं बवाना विधानसभा क्षेत्र से विधायक रविन्द्र इन्द्राज सिंह ने शनिवार को कुतुबगढ़ और मुंगेशपुर गांवों सहित क्षेत्र के विभिन्न स्थानों पर विकास कार्यों के शिलान्यास एवं उद्घाटन के बाद यह जानकारी साझा की। उन्होंने कहा कि मजबूत आधारभूत ढांचा ही सशक्त ग्रामीण समाज की पहचान है।

इसी संकल्प के साथ कुतुबगढ़ गांव में दिल्ली ग्राम विकास फण्ड के अंतर्गत शमशाण चार रोड एवं नालियों के निर्माण कार्य का शिलान्यास किया गया। साथ ही नए फिरनी रोड एवं नालियों के निर्माण कार्य का उद्घाटन तथा पुराने फिरनी रोड एवं नालियों के निर्माण कार्य का भी उद्घाटन किया गया। इसके अतिरिक्त पुठ खुर्द में गंगा टोली रोड एवं नालों के विकास कार्यों का भी उद्घाटन किया गया। वहीं, मुंगेशपुर गांव में दिल्ली ग्राम विकास फण्ड

द्वारा नहर वाले रोड के निर्माण कार्य का उद्घाटन किया गया, जिससे क्षेत्र में सड़क, पानी, स्वास्थ्य और रोजगार को नई रफ्तार मिलेगी।

मंत्री रविन्द्र इन्द्राज सिंह ने कहा कि वर्षों तक ग्रामीण क्षेत्रों को केवल घोषणाओं तक सीमित रखा गया, जिससे सड़क, जल निकासी और सीवर जैसी मूलभूत सुविधाएं उपेक्षित रहीं।

वर्तमान सरकार का लक्ष्य गांवों को विकास की मुख्यधारा से जोड़ते हुए गली, मोहल्ले और गांव स्तर तक समान रूप से विकास पहुंचाना है। मंत्री ने विश्वास जताया कि इन कार्यों के पूर्ण होने से बवाना विधानसभा क्षेत्र विकास, सुविधा और विश्वास का सशक्त मॉडल बनकर उभरेगा। सरकार जनता के सहयोग से दिल्ली की आधुनिक, समावेशी और आत्मनिर्भर राजधानी बनाने के लिए प्रतिबद्ध है। इस अवसर पर सामाजिक कार्यकर्ताओं सहित बड़ी संख्या में क्षेत्रीय नागरिक एवं अन्य गणमान्य व्यक्ति उपस्थित रहे।

'विकसित भारत' के लिए केवल योग्यता ही हो पैमाना : गुप्ता



हरिभूमि न्यूज ►► नई दिल्ली

'विकसित भारत' के लिए ऐसी राजनीतिक संस्कृति की आवश्यकता है जहां केवल योग्यता ही पैमाना हो और 'जोड़-तोड़' के स्थान पर 'समर्पण' हो। गुप्ता ने कहा कि खेल की भावना आधुनिक राजनीति को तीन स्तंभों के माध्यम से 'संजीवनी' प्रदान करती है - अनुशासन, टीम वर्क और खेल भावना। उन्होंने कहा कि एक स्वस्थ लोकतंत्र में संविधान ही अंतिम 'रूलबुक' है, ठीक वैसे ही जैसे खेल के नियम होते हैं। उन्होंने युवा नेताओं से आग्रह किया कि वे राजनीतिक विरोधियों को 'शत्रु' नहीं बल्कि 'प्रतिस्पर्धी' के रूप में देखें। उन्होंने जोर देकर कहा कि हार को शालीनता से स्वीकार करना और विजिता का सम्मान करना एक प्रगतिशील समाज की आत्मा है। उन्होंने कहा कि एक कप्तान की परीक्षा संकट में होती है; उसी तरह, एक नेता की असली पहचान तब होती है जब देश किसी चुनौती का सामना कर रहा हो।

15वें भारतीय छात्र संसद के उद्घाटन सत्र को किया संबोधित

अध्यक्ष गुप्ता ने दोहराया कि जब नेता स्वयं के लिए खेलना बंद करके 'राष्ट्रीय टीम' के लिए खेलना शुरू करेंगे, तो भारत को वैश्विक चैंपियन बनने से कोई नहीं रोक सकता। युवा सृजनशीलता और योग्यता 'विकसित भारत 2047' के खेल मैदान हैं। उन्होंने कहा कि 'विकसित भारत' के लिए ऐसी राजनीतिक संस्कृति की आवश्यकता है जहां केवल योग्यता ही पैमाना हो और 'जोड़-तोड़' के स्थान पर 'समर्पण' हो। गुप्ता ने कहा कि खेल की भावना आधुनिक राजनीति को तीन स्तंभों के माध्यम से 'संजीवनी' प्रदान करती है - अनुशासन, टीम वर्क और खेल भावना। उन्होंने कहा कि एक स्वस्थ लोकतंत्र में संविधान ही अंतिम 'रूलबुक' है, ठीक वैसे ही जैसे खेल के नियम होते हैं। उन्होंने युवा नेताओं से आग्रह किया कि वे राजनीतिक विरोधियों को 'शत्रु' नहीं बल्कि 'प्रतिस्पर्धी' के रूप में देखें। उन्होंने जोर देकर कहा कि हार को शालीनता से स्वीकार करना और विजिता का सम्मान करना एक प्रगतिशील समाज की आत्मा है। उन्होंने कहा कि एक कप्तान की परीक्षा संकट में होती है; उसी तरह, एक नेता की असली पहचान तब होती है जब देश किसी चुनौती का सामना कर रहा हो।

'एमसीडी के जन स्वास्थ्य विभाग में एबीमेंट को लेकर कर्मियों में रोष'

नई दिल्ली। दिल्ली नगर निगम (एमसीडी) के जन स्वास्थ्य विभाग में कार्यरत एमटीएस (डीबीसी/सीएफडब्ल्यू) कर्मियों में प्रशासन द्वारा लिए जा रहे एबीमेंट को लेकर रोष है। एंटी मलेरिया एकटा कर्मचारी युनियन (रजि.) के बैनर तले कर्मियों ने आरोप लगाया है कि पिछले तीन दशकों से निरंतर सेवा देने के बावजूद अब उनसे एबीमेंट लिया जाना उनके मौलिक अधिकारों का हनन है। युनियन के महासचिव देवा नंद शर्मा ने यह जानकारी देते हुए बताया कि वर्ष 2023 से पहले तक कर्मियों को बिना किसी बेक के हर वर्ष 1 अप्रैल से सेवा विस्तार दिया जाता रहा है और किसी प्रकार का एबीमेंट या एफिडेविट नहीं लिया जाता था। पिछले करीब 10 वर्षों से लगातार बिना बेक और बिना एबीमेंट के सेवा दी जा रही थी। युनियन का कहना है कि दशकों तक बिना किसी शर्त के सेवा विस्तार दिए जाने के बाद अचानक एबीमेंट की शर्त थोपना अनुचित है और इससे कर्मियों का मनोबल प्रभावित हो रहा है। युनियन ने इस संबंध में महापौर और निगम आयुक्त को लिखित ज्ञापन सौंपकर एबीमेंट की शर्त समाप्त कर बिना बेक सेवा विस्तार देने की मांग की है। युनियन के अनुसार, वर्ष 2023 में एमटीएस पोस्ट बनाने के बाद प्रशासन ने एबीमेंट लेने की प्रक्रिया शुरू कर दी, जिसका उस समय भी विरोध किया गया था। अब 31 मार्च को सेवा समाप्त के बाद 1 अप्रैल से पुनः सेवा भी विस्तार दिए जाने से पहले कर्मियों से फिर एबीमेंट मांगा जा रहा है, जिससे कर्मियों में असंतोष व्याप्त है।

एआई समिट मामला: कांग्रेस मुख्यालय पर भाजपा ने किया विराट रोष प्रदर्शन

हरिभूमि न्यूज ►► नई दिल्ली

एआई समिट में भारत को अंतर्राष्ट्रीय मंच पर अपमानित करवाने के प्रयास के विरोध में शनिवार को दिल्ली भाजपा के प्रदेश अध्यक्ष वीरेन्द्र सचदेवा के नेतृत्व में बड़ी संख्या में भाजपा के कार्यकर्ताओं ने कांग्रेस मुख्यालय पर विराट रोष प्रदर्शन किया और गिरफ्तारी दी। सचदेवा ने प्रदर्शन में शामिल कार्यकर्ताओं को सम्बोधित करते हुए पहले भारत माता की जय एवं वंदेमातरम का उद्घोष करवाया और कांग्रेस द्वारा शुक्रवार को ए.आई. समिट में प्रदर्शन करने की निंदा की। प्रदेश उपाध्यक्ष एवं विधायक राजकुमार भाटिया द्वारा संचालित प्रदर्शन में एकत्र बड़ी संख्या में कार्यकर्ताओं सहित सांसद, विधायक, निगम पार्षद

सम्मिलित थे। प्रदेश भाजपा से मिली जानकारी के अनुसार वीरेन्द्र सचदेवा एवं लगभग 200 प्रदर्शन कर रहे कार्यकर्ता जब दूसरा बैरिकेड्स तोड़ कर आगे बढ़े तो दिल्ली पुलिस ने बल प्रयोग कर उन्हें रोका और गिरफ्तार कर तुंगलक थाने ले गई, जहां से लगभग 1 घंटे बाद चेतावनी देकर छोड़ दिया।

नई ऊंचाइयों को पचा नहीं पा रही है कांग्रेस : सचदेवा

सचदेवा ने कांग्रेस नेतृत्व पर निशाना साधते हुए कहा कि यह वही मानसिकता है जो संसद से लेकर सड़कों तक देश को बदनाम करने की कोशिश करती रही है। उन्होंने कहा कि भारत आज प्रधानमंत्री के नेतृत्व में तकनीक, स्टार्टअप और कृत्रिम बुद्धिमत्ता के क्षेत्र में नई ऊंचाइयों



को छू रहा है, जिसे कांग्रेस पचा नहीं पा रही है।

पुलिस से पहले जनता ने ही सिखा दिया सबक : तिवाड़ी

सांसद मनोज तिवाड़ी ने प्रदर्शनकारी कार्यकर्ताओं को सम्बोधित करते हुए कहा कि जिस प्रकार की एआई समिट में कांग्रेस द्वारा घटना घटी है वह सामान्य घटना नहीं है हालांकि जबतक पुलिस

उन कांग्रेस के गुंडों को पकड़ती उससे पहले ही वहां उपस्थित जनता ने ही उन्हें सबक सिखा दिया लेकिन ए.आई. समिट में कांग्रेस ने यह सिर्फ विरोध नहीं किया है बल्कि राहुल गांधी और पूरी कांग्रेस पार्टी का फ्रस्ट्रेशन दर्शाता है। 80 से ज्यादा देशों से युवा ए.आई. समिट में आए हैं जो कांग्रेस को नहीं पच पा रहा है। यह भाजपा में ए.आई. समिट नहीं था बल्कि यह भारत का एआई समिट था।

खुले और सुगम स्थान पर बनाया जाए नरेला जोन का नया भवन, जर्जर हालात पर पार्षदों ने जताई चिंता

दया राज ►► नई दिल्ली

दिल्ली नगर निगम के नरेला जोन भवन की जर्जर हालात को लेकर पार्षदों ने चिंता जाहिर की है। उत्तरी दिल्ली नगर निगम में पूर्व नेता विपक्ष और मुंडका वार्ड से पार्षद अनिल लाकड़ा ने वार्ड समिति की बैठक में शुक्रवार को यह मामला उठाया और कहा कि भवन की

वर्तमान हालात और इस मार्ग पर यातायात जाम की बढ़ती समस्या को देखते हुए इस भवन को किसी ऐसे खुले और सुगम स्थान पर बनाया जाए जहां जनप्रतिनिधि और जनता आसानी से पहुंच सके। इस दौरान उपमहापौर जयभगवान यादव, वार्ड समिति अध्यक्ष बबीता डबास, उपाध्यक्ष जनता देवा, संदीप, बबीना

शौकीन, नेहा मिश्रा, विनोद सररावत, लक्ष्मण आर्या, पवन सररावत, दिनेश भारद्वाज सहित कई पार्षद मौजूद थे। इसके अलावा बैठक में पार्षदों ने अधूरे विकास कार्यों और कर्मियों की भारी कमी को लेकर गंभीर मुद्दे उठाए। कुछ पार्षदों ने सहमति जताते हुए कहा कि जोन कार्यालय के भवन की हालत

बेहद खराब है और विशेषकर बेसमेंट की स्थिति चिंताजनक है, जहां कभी भी बड़ा हादसा हो सकता है। उन्होंने मौजूदा बिल्डिंग के स्थान पर नई बिल्डिंग के लिए किसी खुले और सुगम स्थान पर नई बिल्डिंग निर्माण का प्रस्ताव रखा, ताकि बैठकें और प्रशासनिक कार्य सुचारु रूप से हो सकें।

अब और तेज होगी दिल्ली में विकास की गति: कपिल



हरिभूमि न्यूज ►► नई दिल्ली

करवाल नगर में किया विभिन्न विकास कार्यों का शिलान्यास एवं उद्घाटन

पिछले एक वर्ष में प्रधानमंत्री नरेन्द्र मोदी और मुख्यमंत्री रेखा गुप्ता के नेतृत्व में सरकार के पहले साल में व्यवस्था पूरी तरह पटरी पर लौटी और आज पूरी दिल्ली सेवा, सुशासन और अंत्योदय की योजनाओं का स्वागत कर रही है।

इस वर्ष दिल्ली की सभी विधानसभाओं में विकास की गति अब और तेज होगी। दिल्ली सरकार के कला, संस्कृति एवं भाषा मंत्री एवं उत्तर-पूर्वी दिल्ली के प्रभारी कपिल मिश्रा ने शनिवार को करवाल नगर में महत्वपूर्ण विकास परियोजनाओं के शिलान्यास एवं उद्घाटन के अवसर पर यह बात कही। उन्होंने कहा कि पूर्ववर्ती सरकार विरासत में दिल्ली के लिए जर्जर व्यवस्था, अंधकार, और भ्रष्टाचार की भेंट चढ़े आधे-अधूरे विकास कार्य छोड़ कर गई। मुख्यमंत्री रेखा गुप्ता के नेतृत्व में दिल्ली को 50 साल बाद करीब 50 हजार करोड़ से अधिक का नया ड्रेनेज मास्टर प्लान मिला। प्रमुख

नालों से 22 लाख मीट्रिक टन से अधिक सिल्ट निकाली गई है। माँ यमुना के पुनर्जीवन के अलावा घरों को सीवर से जोड़ने और जल-आपूर्ति के लिए 9 हजार करोड़ की योजनाएं हैं। साथ ही यमुनापर क्षेत्रों में विकास के लिए 723 करोड़ की योजनाओं को स्वीकृति भी मिली। उन्होंने कहा कि पूर्ववर्ती सरकारों ने नहीं और नित्य स्पष्ट न होने से दिल्ली देश की राजधानी होने के बावजूद विकास की दौड़ में पिछड़ती गई। खासकर दिल्ली में यमुना पर क्षेत्रों एवं ग्रामीण क्षेत्रों में बुनियादी सुविधाओं पर भी काम नहीं हुआ। मंत्री मिश्रा ने कहा कि मुख्यमंत्री और सभी कैबिनेट मंत्री लगातार दिल्लीवासियों से जनसुनवाई के माध्यम से संवाद करते हैं, और दिल्लीवासियों के सुझावों को सरकार की योजनाओं में भी शामिल किया जाता है।

सकसेना ने यमुना के किनारे बने नए साइकिल ट्रैक का किया उद्घाटन

उपराज्यपाल ने असिता में डीडीए के तीन दिवसीय पलाश महोत्सव 2026 का उद्घाटन किया, लोगों को किया आमंत्रित

हरिभूमि न्यूज ►► नई दिल्ली

उपराज्यपाल विनय कुमार सकसेना ने शनिवार को दिल्ली विकास प्राधिकरण (डीडीए) द्वारा आयोजित तीन दिवसीय पलाश महोत्सव 2026 का उद्घाटन किया। तीन दिवसीय व्यवस्थित महोत्सव में सांस्कृतिक प्रस्तुतियां, थीम आधारित फूड स्टॉल और सभी आयु वर्गों के लिए सहभागितापूर्ण प्रतियोगिताएं आयोजित होंगी।



महोत्सव के अलावा एलजी ने यमुना के किनारे बने नए साइकिल ट्रैक का भी उद्घाटन किया। इस

अधिकारी उपस्थित थे। उद्घाटन अवसर पर एलजी ने अपने संदेश में कहा कि सार्वजनिक स्थलों पर

मौसमी पुष्प परिदृश्य का व्यापक विस्तार समावेशी शहरी सौंदर्यीकरण की दिशा में एक महत्वपूर्ण कदम है।

किसी ने कल्पना नहीं की थी कि असिता का जर्जर भूभाग आज इतना जीवंत और सुंदर भू-दृश्य बन जाएगा। ऐसे प्रयास प्रकृति को नागरिकों के समीप लाते हैं और पर्यावरण संरक्षण के प्रति हमारी सामूहिक जिम्मेदारी को मजबूत करते हैं। मैं डीडीए को हरित सार्वजनिक स्थलों के सृजन और संरक्षण के निरंतर प्रयासों के लिए बधाई देता हूँ, जो शहर में जीवन गुणवत्ता को बेहतर बनाते हैं। इस अवसर पर डीडीए उपाध्यक्ष एन. सरवण कुमार ने कहा इस महोत्सव का उद्देश्य लोगों को प्रकृति से पुनः

जोड़ना है। क्योंकि डीडीए राष्ट्रीय राजधानी में हरित क्षेत्र को बढ़ावा देने के लिए प्रतिबद्ध है। उन्होंने कहा कि मैं सभी नागरिकों से आग्रह करता हूँ कि वे अपने परिवारों के साथ आकर प्रकृति की गोद में आयोजित इस जीवंत और रंगीन उत्सव का आनंद लें। डीडीए ने विस्तार से बताया कि पलाश महोत्सव की एक प्रमुख विशेषता के रूप में सम्मिलित किया गया है। जिससे दिल्ली का पुष्प भू-दृश्य पारंपरिक लुटियंस दिल्ली से आगे बढ़कर व्यापक क्षेत्रों तक विस्तार हुआ है।

खबर संक्षेप

परिवार के 5 लोगों के मिले शव, फंदे पर था पति कासगंज। यूपी के कासगंज जिले में शनिवार को सनसनीखेज घटना हुई। एक घर में देपती समेत 3 बच्चों के शव मिले। अमांपुर करबे में एक पेट्रोल पंप के पीछे रहने वाले सत्यवीर के परिवार के लोगों के शव बंद मकान में मिले। मकान के जंगले से देखने पर सत्यवीर का शव फंदे पर लटकता मिला जबकि पत्नी व बच्चे मृत अवस्था में मिले हैं।

गांधीनगर में संगठन सशक्तिकरण पर मंथन
गांधीनगर। यहां स्थित पार्टी मुख्यालय में आयोजित महत्वपूर्ण संगठनात्मक बैठक में राष्ट्रीय अध्यक्ष नितिन नवीन ने राज्य इकाई के संगठनात्मक ढांचे और आगामी रणनीतियों पर विस्तार से चर्चा की। बैठक में गुजरात भाजपा के वरिष्ठ पदाधिकारी, जिला के नेता और प्रमुख प्रतिनिधि शामिल हुए।

दिल्ली में पलाश महोत्सव का आगाज
नई दिल्ली। दिल्ली के एलजी ने शनिवार को असिता फ्लाइंग में 2 दिनी पलाश महोत्सव का उद्घाटन किया। इस महोत्सव में फूलों की आकर्षक सजावट, मौसमी पौधों की प्रदर्शनी और इंटरैक्टिव ग्रीन इंस्टॉलेशन प्रमुख आकर्षण होंगे।

एआई समिट में यूथ कांग्रेस के विरोध प्रदर्शन पर भाजपा का हल्ला बोल देशभर में कांग्रेस को 'देशद्रोही' बताकर माफी मांगने के लगाए पोस्टर, नारेबाजी भी की

एजेसी नई दिल्ली

दिल्ली में भारत मंडप में इंडिया एआई इम्पैक्ट समिट का शनिवार को आखिरी दिन था। यह 20 फरवरी को खल होना था लेकिन लोगों के उत्साह के चलते इसका समय एक दिन बढ़ाया गया है। एक दिन पहले यानी 20 फरवरी को यूथ कांग्रेस के कार्यकर्ताओं ने एआई समिट 2026 में भारत-अमेरिका ट्रेड डील के खिलाफ जोरदार विरोध प्रदर्शन किया। कार्यकर्ताओं ने टी-शर्ट उतारकर प्रधानमंत्री नरेंद्र मोदी के खिलाफ पीएम इज कॉम्प्रोमाइज्ड के नारे लगाए। इसको लेकर अब राजनीतिक बवाल लगातार बढ़ता ही जा रहा है। यूथ कांग्रेस के कार्यकर्ताओं ने जो विरोध प्रदर्शन किया। उसके चलते भाजपा अब आक्रामक हो गई है। भाजपा ने शनिवार को देशभर में कांग्रेस के खिलाफ प्रदर्शन किया।

बवाल के खिलाफ सड़क पर उतरी भाजपा

भारत-अमेरिका ट्रेड डील पर वार पलटवार



नई दिल्ली। बैरिकेड्स के ऊपर चढ़े भाजपियों के कार्यकर्ता

महाराष्ट्र में राहुल को काले झंडे दिखाए



मुंबई में, प्रदर्शनकारियों ने कांग्रेस सांसद राहुल गांधी को काले झंडे दिखाए, जब वह राष्ट्रीय स्वयंसेवक संघ के एक कार्यकर्ता द्वारा दायर मानहानि के मामले में नई जमानत देने के लिए ठाणे जा रहे थे।

दिल्ली में बैरिकेड को तोड़ दिया

समिट में हंगामा करने के विरोध में भाजपा ने दिल्ली, महाराष्ट्र, गुजरात और जम्मू-कश्मीर में प्रदर्शन किया। दिल्ली में कांग्रेस कार्यालय के बाहर भाजपा युवा मोर्चा के कार्यकर्ता देशद्रोही राहुल गांधी माफी मांगे के पोस्टर लेकर विरोध किया। नेताओं के विरोध प्रदर्शन को देखते हुए अकबर रोड को दिल्ली पुलिस ने दो लेयर की बैरिकेड लगाकर बंद कर दिया। गुस्साए कार्यकर्ताओं ने बैरिकेड को तोड़ दिया। इस दौरान कई कार्यकर्ताओं को हिरासत में लिया गया। इस विरोध प्रदर्शन में दिल्ली भाजपा अध्यक्ष विनोद सचदेवा के अलावा सांसद मनोज तिवारी भी शामिल हुए। दिल्ली, सूरत, महाराष्ट्र के मुंबई, हैदराबाद और अन्य स्थानों पर प्रदर्शन हुए, जिनमें भाजपा कार्यकर्ताओं ने कांग्रेस की निंदा करते हुए नारे लगाए और तख्तियां लहराईं।

चारों को 5 दिन की रिमांड

इंडिया एआई इम्पैक्ट समिट में शुक्रवार यूथ कांग्रेस कार्यकर्ताओं ने विरोध प्रदर्शन किया था। इस मामले में पुलिस ने 4 आरोपियों को गिरफ्तार किया है, उन्हें पटियाला हाउस कोर्ट लाया गया। दिल्ली पुलिस ने सभी आरोपियों को 5 दिन की कस्टडी मांगी।

कोर्ट में दिल्ली पुलिस का दावा

नेपाल के जेन-जी आंदोलन से प्रेरित था यूथ कांग्रेस का प्रोटेस्ट

एआई समिट में शर्टलेस प्रदर्शन करने वाले यूथ कांग्रेस के कार्यकर्ताओं को शनिवार को कोर्ट ने पांच दिनों की पुलिस कस्टडी में भेज दिया। कोर्ट में चारों आरोपियों को पेश किया गया और दिल्ली पुलिस ने अदालत को बताया कि प्रदर्शन करने वाले ये

कार्यकर्ता नेपाल के जेन-जी आंदोलन से प्रेरित थे। कुछ समय पहले नेपाल में हुए जेन-जी आंदोलन से वहां की सरकार गिर गई थी। पुलिस अधिकारियों का दावा है कि यूथ कांग्रेस के कार्यकर्ताओं के इस प्रदर्शन के पीछे एक बड़ी साजिश थी।

अब यूथ कांग्रेस ने महात्मा गांधी की तस्वीर साझा कर दी सफाई

'शर्टलेस' विरोध के एक दिन बाद इंडियन यूथ कांग्रेस ने सोशल मीडिया प्लेटफॉर्म 'एक्स' पर पोस्टर कर अपने प्रदर्शन का बचाव किया है। संगठन ने महात्मा गांधी की तस्वीर साझा करते हुए लिखा कि हम गांधी के वंशज हैं। शर्टलेस ही सही। कल भी लड़ रहे थे, आगे भी लड़ते रहेंगे। अन्य पोस्टर में यूथ कांग्रेस ने कहा कि जब सत्ता सुनने से मना कर दे, तो युवा उठ खड़े होते हैं।

यूथ कांग्रेस को बताया 'लश्कर-ए-राहुल', देश कमी माफ नहीं करेगा

भाजपा के राष्ट्रीय प्रवक्ता सुधांशु त्रिवेदी ने एआई समिट में यूथ कांग्रेस के हंगामे पर कहा कि 'लश्कर-ए-राहुल' के झंडाबंदार भारत की इज्जत को तार-तार करने में लगे हुए हैं।

ये डील नहीं देश के लिए परेशानी

अमेरिकी सुप्रीम कोर्ट ने राष्ट्रपति डोनाल्ड ट्रंप द्वारा लगाए गए व्यापक वैश्विक टैरिफ को रद्द कर दिया। इस फैसले के बाद भारत की राजनीति में भी प्रतिक्रिया सामने आई। कांग्रेस ने इसे भार त-अमेरिका व्यापार समझौते से जोड़ते हुए प्रधानमंत्री नरेंद्र मोदी पर निशाना साधा।

पत्नी की आरटीआई याचिका खारिज पति के वेतन का विवरण जानना पत्नी का हक

एजेसी जयपुर

राजस्थान हाइकोर्ट ने राज्य सरकार का आदेश बरकरार रखा, जिसमें पत्नी द्वारा दायर सूचना अधिकार आवेदन के तहत पति के वेतन संबंधी विवरण देने से इनकार किया गया था। अदालत ने कहा कि किसी कर्मचारी के वेतन और सेवा संबंधी विवरण व्यक्तिगत सूचना की श्रेणी में आते हैं। मामले में याचिकाकर्ता ने संबंधित विभाग में कार्यरत अपने पति के एक निश्चित अवधि के वेतन पर्ची और वेतन भुगतान का विवरण मांगा। राज्य ने यह कहते हुए सूचना देने से इनकार किया कि मांगी गई जानकारी व्यक्तिगत प्रकृति की है, जो एक तृतीय पक्ष से संबंधित है और सूचना अधिकार के तहत अपवाद में आती है। इसके बाद याचिका हाइकोर्ट में दायर की गई। जस्टिस कुलदीप माथुर की पीठ ने दोनों पक्षों की दलीलें सुनने के बाद कहा कि राज्य द्वारा सूचना देने से इनकार करने के आदेश में कोई अवैधता नहीं है, क्योंकि मांगी गई सूचना तृतीय पक्ष से संबंधित व्यक्तिगत जानकारी है।

सीएजी रिपोर्ट में बड़ा खुलासा चुनावी विश्लेषण तैयार करने में मिलेगी मदद

हरिभूमि सोनीपत

कानून के शासन, लोकतांत्रिक एवं संसदीय संस्थाओं और चुनावी प्रक्रियाओं को सुदृढ़ करने के उद्देश्य से ओपी जिंदल ग्लोबल यूनिवर्सिटी ने चुनावी विश्लेषण एवं प्रबंधन, राजनीतिक संचार और विधायी मसौदा तैयार करने के क्षेत्र में 3 नए स्नातकोत्तर डिग्री कार्यक्रम शुरू किए हैं। कार्यक्रम का शुभारंभ लोकसभा अध्यक्ष ओम बिरला (मुख्य अतिथि) और विधि एवं न्याय राज्य मंत्री (स्वतंत्र प्रभार) अर्जुन राम मेघवाल (विशिष्ट अतिथि) की उपस्थिति में हुआ। इस अवसर पर भारत के सोलिसिटर जनरल तुषार मेहता और विश्वविद्यालय के कुलाधिपति व सांसद नवीन जिंदल सहित कई गणमान्य व्यक्ति मौजूद रहे।

उत्तर-पूर्व राज्यों में 16,000 वाहनों के चेसिस नंबर समान

एजेसी नई दिल्ली

नियंत्रक एवं महालेखा परीक्षक (सीएजी) की एक हालिया रिपोर्ट में चौंकाने वाला खुलासा हुआ है। पूर्वोत्तर भारत के कई राज्यों में करीब 16,000 वाहन ऐसे पाए गए हैं जिनके चेसिस और इंजन नंबर एक जैसे हैं। यह रिपोर्ट असम विधानसभा के 126 सदस्यीय सदन में हाल ही में पेश की गई। ऑडिट के दौरान पाया गया कि असम समेत सात अन्य पूर्वोत्तर राज्यों में 15,849 वाहन ऐसे हैं, जिनके चेसिस और इंजन नंबर समान हैं।

कांग्रेस सरकारों ने कराई घुसपैठ हम चुन-चुनकर निकालेंगे

एजेसी गुवाहाटी

असम के कामरूप में केंद्रीय गृह मंत्री अमित शाह ने घुसपैठ और नक्सलवाद के मुद्दे पर कांग्रेस को जमकर आड़े हाथों लिया। उन्होंने आरोप लगाया कि कांग्रेस के शासनकाल में वोट बैंक की राजनीति के कारण असम की जनसांख्यिकी खतरे में पड़ गई और कई जिले मुस्लिम बहुल हो गए। शाह ने प्रधानमंत्री के नेतृत्व की सराहना करते हुए कहा कि जैसे देश को नक्सलवाद से मुक्ति दिलाई गई, वैसे ही असम की धरती को घुसपैठियों से भी मुक्त किया जाएगा। जम्मू कश्मीर में पत्थरबाजी की घटनाओं की संख्या घटकर शून्य हो गई है। मणिपुर में माओवादियों की कमर तोड़ने के लिए भी सीआरपीएफ को तैनात किया गया। वे सीआरपीएफ की परेड में बोल रहे थे।

नमो भारत का विस्तार

सुगम यात्रा, समृद्धि अपार

विकसित भारत-विकसित उत्तर प्रदेश

₹12,930 करोड़ की परिवहन परियोजनाओं का उपहार

दिल्ली में सराय काले खां से न्यू अशोक नगर तक नमो भारत खंड (5 कि.मी.), मेरठ साउथ से मोदीपुरम तक नमो भारत खंड (21 कि.मी.) के उद्घाटन के साथ

दिल्ली-मेरठ नमो भारत के संपूर्ण कॉरिडोर का राष्ट्र को समर्पण

एवं

मेरठ मेट्रो

मेरठ साउथ से मोदीपुरम (21 कि.मी.) का उद्घाटन

— द्वारा —

नरेन्द्र मोदी

प्रधानमंत्री

— गरिमामयी उपस्थिति —

योगी आदित्यनाथ

मुख्यमंत्री, उत्तर प्रदेश

केशव प्रसाद मोर्य उप मुख्यमंत्री, उत्तर प्रदेश	ब्रजेश पाठक उप मुख्यमंत्री, उत्तर प्रदेश
जयंत चौधरी राज्य मंत्री (स्वतंत्र प्रभार), कौशल विकास एवं उद्यमिता, राज्य मंत्री, शिक्षा, भारत सरकार	धर्मपाल सिंह मंत्री, पर्यटन एवं युवा विकास, राजनीतिक पेशेवर, उत्तर प्रदेश
हरिकान्त अहलवालिया महापौर, मेरठ	चंदन चौहान सांसद, बिजनौर
गौरव चौधरी अध्यक्ष, जिला पंचायत, मेरठ	डॉ. राजकुमार सांगवान सांसद, बागपत
अमित अग्रवाल विधायक, मेरठ केन्टोनमेंट	श्रीवंद शर्मा सदस्य, विधान परिषद
गुलाम मोहम्मद विधायक, सिवालभास	अश्विनी त्यागी सदस्य, विधान परिषद
दिव्येश कुमार गोयल सदस्य, विधान परिषद	सोमेश्वर तोमर राज्य मंत्री, उर्जा एवं वैकल्पिक ऊर्जा, उत्तर प्रदेश
डॉ. लक्ष्मीकांत बाजपेयी सदस्य, राज्य सभा	डॉ. धर्मेन्द्र कुमार भारद्वाज सदस्य, विधान परिषद

दिनांक : 22 फरवरी, 2026
समय : अपराह्न 1:00 बजे

देश में पहली बार एकीकृत इंफ्रास्ट्रक्चर का निर्माण मेरठ में नमो भारत-सेमी हाई स्पीड रीजनल रेल के साथ मेट्रो रेल का संचालन

नमो भारत

दिल्ली-मेरठ का सफर 1 घंटे से भी कम समय में दिल्ली में सराय काले खां से मोदीपुरम के बीच 15 स्टेशन, संपूर्ण कॉरिडोर में परिवहान प्रारंभ 180 कि.मी. प्रति घंटे की डिजाइन गति, प्रत्येक 10 मिनट में ट्रेन उपलब्ध साहिबाबाद, मोदीनगर, बेगमपुर और मोदीपुरम की दिल्ली एवं गाज़ियाबाद से तीव्र कनेक्टिविटी 1 लाख निजी वाहनों की आवाजाही घंटेगी, कार्बन उत्सर्जन एवं वायु प्रदूषण में आरंगी कमी ट्रेन और स्टेशन पर स्टैंडर एवं व्हीलचेयर ले जाने की सुविधा

मेरठ मेट्रो

लगभग 30 मिनट में 21 कि.मी. की यात्रा मेरठ साउथ से मोदीपुरम के बीच 12 मेट्रो स्टेशन-मेरठ साउथ, परतापुर, रिगानी, शताब्दी नगर, ब्रह्मपुरी, मेरठ रोड, मेसाली, बेगमपुर, एमईएस कॉलोनी, डोरली, मेरठ नॉर्थ और मोदीपुरम 135 कि.मी. प्रति घंटे की डिजाइन गति, प्रत्येक 10 मिनट में ट्रेन उपलब्ध 3 कोच वाली प्रत्येक मेट्रो में आरामदायक सीटिंग, लगेज रैक एवं मोबाइल चार्जिंग पोर्ट उपलब्ध शिक्षा, रोजगार और आर्थिक विकास के बढ़ते अवसर

विकास की गति अपार-डबल इंजन सरकार

सूचना एवं जनसम्पर्क विभाग, उत्तर प्रदेश | लाइव प्रसारण | DD NEWS & YouTube.com/DDNEWS

कुछ साल पहले तक वर्क फ्रॉम होम के बारे में कम ही लोग जानते थे। लेकिन आज कंडीशन इससे भी एक कदम आगे बढ़कर वर्क फ्रॉम एनीवेयर तक पहुंच चुकी है। कई सर्विस सेक्टर ऐसे हैं, जिसमें यह वर्क मोड खूब पॉपुलर हो चुका है। इस मोड के अनेक फायदे हैं तो कुछ कमियां भी हैं। इन सबके बारे में आप जरूर जानना चाहेंगे।

कहीं से भी काम करने की आजादी वर्क फ्रॉम एनीवेयर



आज के दौर में जीवन को सुविधाजनक बनाने वाला मोबाइल बेसुमार लोगों को अपना लती भी बना रहा है। इसके दुष्प्रभावों से बचने के लिए अब लोग तरह-तरह के उपाय आजमा रहे हैं। इनके बारे में आप भी जानिए।



मोबाइल एडिक्शन से बचने के लिए आजमाए जा रहे तरह-तरह के उपाय

टेक्नोलॉजिकल लोकमित्र गौतम

ह सुबह आंख खुलते ही मोबाइल। रात में सोते समय आखिरी नजर तक मोबाइल। दिन में बीच-बीच में सैकड़ों बार स्क्रीन चेक करना। अब ये किसी व्यक्ति विशेष की आदत नहीं बल्कि ज्यादातर लोगों की लाइफस्टाइल बन गई है। अब मोबाइल में नोटिफिकेशन देखना याद नहीं रखना पड़ता। लोगों की यह स्वतः आदत बन गई है। लेकिन इसी दौर में कुछ और भी दिवांगम और विरोधाभासी बातें भी हो रही हैं। एक टूट बहुत तेजी से उभर रहा है और यह है मोबाइल से दूरी बनाने का। नहीं, लोग तकनीक छोड़ नहीं रहे बल्कि उसके साथ नई-नई शक्तों के तहत रिसर्चा तय कर रहे हैं। कोई नोटिफिकेशन बंद कर रहा है, कोई फोन ग्रें स्कैल पर डाल रहा है, कोई डब फोन खरीद रहा है, तो कोई रिविवार को मोबाइल अलमारी में बंद करके उसमें ताला लगा देता है। मोबाइल को लेकर उसके पक्ष और उसके विरोध में एक से बढ़कर एक आदतें दुनिया का ध्यान खींच रही हैं।

स्क्रीन अनलॉक करते थे, वहीं ऊपर बताए गए उपाय यानी नोटिफिकेशन मिनिमलिज्म के बाद अब ये संख्या घटकर 40 से 50 बार रह गई है।


ग्रे स्कैल मोड: इसका मतलब है फोन की रंगीन स्क्रीन को ब्लैक एंड व्हाइट में बदल देना। फोन की दुनिया काली-सफेद होते ही लोगों का रील्स में आकर्षण घट जाता है और स्कॉल करने का मन ही नहीं रह जाता। यह एक छोटा-सा उपाय है, लेकिन इसके बेहद असरदार मनोवैज्ञानिक नतीजे हासिल होते हैं। इसके साथ ही कुछ लोग अपने फोन में डाउनलोड किए गए हर मीडिया एप के लिए दिन में 20 से 30 मिनट की लिमिट तय कर देते हैं और लिमिट खत्म होते ही यह एप अपने आप ही लॉक हो जाते हैं, जिससे इनसे मुक्ति मिल जाती है। ये उपाय

शुरू में तो झुंझुलाहट पैदा करता है, मगर 3-4 दिन के बाद इसकी आदत बन जाती है। **फोन मुक्त दिन की शुरुआत:** कुछ लोग इन दिनों सुबह जगने के बाद एक से दो घंटा तक बिल्कुल मोबाइल के पास नहीं जाते, इस दौरान उनका मोबाइल स्विच ऑफ रहता है। जब तक मोबाइल स्विच ऑफ रहता है, वे फ्रेश होते हैं, चाय पीते हैं, अखबार पढ़ते हैं, एक्सरसाइज का अपना रूटीन खत्म करते हैं या ऐसा कुछ नहीं भी करते हैं तो इस दौरान सिर्फ खिड़की या बालकनी से बाहर झांकते हैं। जो लोग ये उपाय आजमा रहे हैं, उनका अनुभव बताता है कि इससे पूरा दिन शांति महसूस होती है।

सोशल मीडिया फास्टिंग: कुछ लोग सोशल मीडिया फास्टिंग का उपाय भी आजमा रहे हैं। फोन से दूर रहने का यह एक और उपाय है। इसके चलते जैसे कुछ लोग धार्मिक रूप से हफ्ते में किसी एक या दो दिन उपवास रखते हैं। लगभग उसी तरह इस प्रयोग के तहत लोग हफ्ते में एक दिन या 15 दिन में एक दिन फोन से पूरी तरह से दूर रहने का उपाय आजमाते हैं। **बेडरूम से बाहर फोन:** कुछ लोग अपने फोन को बेडरूम से बाहर रखकर सोते हैं। इस तरह फोन को बेडरूम से बाहर रखने के बहुत फायदे मिलते हैं। इससे नौद बेहतर आने लगती है। रात की स्क्रॉलिंग खत्म हो जाती है। *

व्योम छोड़ना चाहते हैं फोन: हाल के कुछ सालों में ऐसे कई अनुभव सामने आए हैं, जिससे पता चलता है कि मोबाइल लोगों का ध्यान बहुत जल्दी भटका देता है। यह भी महसूस किया गया है कि लगातार मोबाइल का इस्तेमाल करने से अधुरेपन का एहसास बढ़ जाता है। मोबाइल की लत लग जाए, तो कब देखते ही देखते टाइम फुर् हो जाता है, पता ही नहीं चलता। इन सबके अलावा हाल के सालों में बिना कुछ किए लोगों को एक ऐसी थकान जकड़ रही है, जो जानकारों के मुताबिक मोबाइल की देन है। ऐसे ही और भी अनेक कारण हैं, जिसके चलते अब लोग मोबाइल से अगर पूरी तरह से नहीं, तो बीच-बीच में कुछ समय तक के लिए पिंड छुड़ाना चाहते हैं। इसलिए इन दिनों लोग मोबाइल से दूर रहने के लिए तरह-तरह के उपाय आजमा रहे हैं। इनमें से कुछ के बारे में बता रहे हैं।

नोटिफिकेशन मिनिमलिज्म: बहुत से लोग अब सिर्फ कॉल और जरूरी एप्स के नोटिफिकेशन ही चालू रखते हैं। व्हाट्सएप ग्रुप, सोशल मीडिया लाइक और ई-मेल अलर्ट, सब कुछ लोग बंद कर रहे हैं। इस कारण फोन हाथ में लेने की अपने आप जरूरत कम रह जाती है। ऐसे उपाय अपनाते वाले लोग बताते हैं- जहां वह पहले 125 से 150 बार तक



मानसिक स्वास्थ्य के लिए है जरूरी

लोग इस बात को गंभीरता से समझने लगे हैं कि फोन के बहुत ज्यादा इस्तेमाल के कारण उनकी आंखों पर ही नहीं, ध्यान लगाने की क्षमता पर, आध्यात्मिक स्थिरता पर और यहां तक कि आत्मसंतोष की अनुभूति पर भी जबर्दस्त असर पड़ने लगा है। मोबाइल से दूर रहना एक तरह से खुद के पास होने जैसा है। क्योंकि जो लोग बहुत ज्यादा फोन इस्तेमाल करते हैं, उन लोगों के अनुभव बताते हैं कि वो जितना ही ज्यादा फोन में रहते हैं, उतना ही ज्यादा अकेलापन महसूस करते हैं। ऐसे में इनसे दूरी बनाने की आदत मानसिक स्वास्थ्य बेहतर बनाती है।

कवर स्टोरी / कीर्तिशेखर

करीब पांच वर्ष पहले कोरोना महामारी ने कार्यशैली में जिस बदलाव को मजबूरी में शुरू कराया था, वह अब स्थायी जीवनशैली का विकल्प बनता जा रहा है। पहले सवाल था- क्या घर से काम करना संभव है? अब सवाल बदल चुका है- क्यों न कहीं से भी काम किया जाए? इसी सवाल से जन्म होता है, वर्क फ्रॉम एनीवेयर की अवधारणा का यानी, ऐसा काम जिसे करने के लिए न तो ऑफिस की दीवारें जरूरी हैं, न किसी तय शहर की सीमा, बस आपका अपना लैपटॉप हो, इंटरनेट कनेक्शन हो और थोड़ी-सी मानसिक एकाग्रता, इसके बाद कहीं पर भी आप अपना ऑफिस वर्क शुरू कर सकते हैं।

ऐसे बदलती गई कार्यशैली: वर्क फ्रॉम होम ने लोगों को यह सिखाया कि जरूरी नहीं कि हर काम मीटिंग रूम या ऑफिस डेस्क पर ही बैठकर किया जाए। इस अवधारणा ने यह भी बताया कि प्रोडक्टिविटी का मतलब केवल कुर्सी पर बैठना नहीं होता। आउटपुट ज्यादा मायने रखता है। इसके बाद लोगों ने महसूस किया कि अगर घर से काम करना संभव है, तो फिर इंटरनेट की बदौलत कहीं से भी काम करना संभव है। कोरोना और उसके बाद से ही लोगों ने घूमने गए हिल स्टेशनों, समुद्र किनारे या शहर से अपने गांव जाकर घर के एक कोने में बैठकर देश-विदेश की मल्टीनेशनल कंपनियों का काम करने लगे। यहीं से वर्क फ्रॉम एनीवेयर का कॉन्सेप्ट व्यवहार में उतरा।

इसलिए चुन रहे यह तरीका: वर्क फ्रॉम एनीवेयर का कॉन्सेप्ट पॉपुलर होने की कई वजहें हैं। महानगरों में भीड़ बहुत बढ़ती जा रही है। भारी-भरकम किराए के बाद ही किराए का मकान मिलता है, बल्कि वहां जिनकी भी बहुत मुश्किल भरी हो जाती है। ऑफिस आने-जाने में रोज ट्रैफिक जाम से पाला पड़ता है। परिवार साथ न होने की वजह से खाने की समस्या होती है। घर और परिवार से दूर रहने के कारण हर समय मानसिक अशांति रहती है। इस तरह काम तो होता है, पर जीवन बेचैन रहता है। इसलिए युवाओं का कहना है कि अब वो जीवन के लिए काम करना चाहते हैं, काम के लिए जीवन की हायतौबा नहीं झेलना



वर्क फ्रॉम एनीवेयर के लिए जरूरी सुविधाएं

- घर में तेज रफ्तार इंटरनेट कनेक्शन होना जरूरी है।
- घर में लैपटॉप के साथ बैकअप पावर की सुविधा होना जरूरी है।
- घर में काम करने के लिए ऑफिस जैसे स्थान का होना जरूरी है।
- रोज सुबह अनुशासित ढंग से पैदा होकर दफ्तर की तरह काम करना जरूरी है।
- घर से काम करते समय कंप्यूटर और साइबर सिक्योरिटी का ज्ञान भी जरूरी है। अगर कंप्यूटर की बेसिक समझ नहीं है तो कभी-भी अगर लैपटॉप या वर्क स्टेशन में कोई समस्या आ गई, तो तब तक काम नहीं कर पाएंगे, जब तक घर कोई मैकेनिक आकर समस्या हल न करे।
- घर से काम करते समय लगातार उत्साह बनाए रखना भी जरूरी है ताकि अपना नियमित रूटीन सही से पूरा कर सकें।



गजल हबीब कैफ़ी

मोहब्बत में जो लिखता है अंधेरे में भी दिखता है
वहां कुछ फूल खिलते हैं जहां वो पांव टिकता है

जिसे सब इश्क कहते हैं सर-ए-बाजार बिकता है
फकत रोटी नहीं सिकती तवे पर दिल भी सिकता है
महकता फूल लिखना था उसी को खार लिखता है

खंय महेश कुमार केरारी

कहते हैं, सांप चंदन के पेड़ से हमेशा लिपटे रहते हैं। हालांकि मैं चंदन जैसा तो बिल्कुल नहीं हूँ, फिर भी न जाने क्यों आस-पड़ोस के लोग मुझसे लिपटने को आतुर रहते हैं। कुछ ऐसे ही बगल के घर में रहने वाले मेरे एक पड़ोसी भी हैं। मेरे घर आ धमकने का उनको बस बहाना चाहिए। कभी चीनी, कभी टमाटर, कभी धनिया पत्ती तो कभी मिर्च गोलकी मांगने चले आते हैं। उन पड़ोसी महाशय को जब-जब कोई जरूरत होती है, वे भुजंग की तरह मुझसे आकर चिपट जाते हैं। गोया कि मैं आदमी नहीं बल्कि चंदन का पेड़ हूँ। उनका मेरे घर आना-जाना ऐसे होता है, जैसे मेरा घर नहीं, कोई धर्मशाला हो। ऐसे पड़ोसी मुझे मिले हैं, जिनको दिखन भर में मुझसे दसियों बार काम पड़ता है। 'भाई साहब! भाई साहब!' कह-कह कर वे मुझे चूना लगाते रहते हैं। कभी-कभी तो मुझे लगता है, जैसे मैंने इन पड़ोसी महाशय को गोद लिया हुआ है। और वे मेरे बच्चे सरीखे हैं। बाहरे र भाई! मान-न-मान मैं तैरा मेहमान। कभी 'हम बाहर जा

मेरे घर आ धमकने का पड़ोसी महोदय को बस बहाना चाहिए। कभी चीनी, कभी टमाटर, कभी धनिया पत्ती तो कभी मिर्च गोलकी मांगने चले आते हैं। गोया मेरा घर नहीं, कोई धर्मशाला हो।

प्रभु बचाए ऐसे पड़ोसी से



पुस्तक चर्चा / विज्ञान भूषण
दो दिलों की खत-ओ-किताबत
जलों-नज्मों का शायद ही कोई ऐसा कद्रदान होगा, जो फेज अहमद फेज के नाम से नावाकिफ हो। अपनी शायरी में इंकलाबी तैवर और हुकूमत की बंदियों को चुनौती देने वाले फेज के भीतर एक नाजुक दिल पति और बेहद जम्बती पिता भी मौजूद था, इसकी बानगी उनके द्वारा लिखे उन खतों में दिखती है, जिनको उन्होंने केन्द्र के दौरान अपनी पत्नी और बच्चों को लिखे थे। हाल में छपकर आई किताब 'सुखन तुम्हारे' में फेज के द्वारा लिखे गए 135 खत और उनकी पत्नी एलिस के द्वारा लिखे गए 178 खतों को संकलित किया गया है। वर्ष 1951 में पाक सरकार

रहे हैं, जरा घर देखिएगा।' कभी 'जरा बाइक की चाबी दीजिएगा बच्चे को स्कूल छोड़ने जाना है।' तो कभी 'बाजार जा रहे हैं, जरा मेरा फलना-द्विभक्ताना सामान भी लेते आइएगा।' अगर कभी थोड़ी नाराजगी में जाता तो दांत निपोरते हुए बोलते, 'अब एक पड़ोसी ही तो दूसरे पड़ोसी के काम आता है।' किसी दिन आकर पूछते हैं, 'भाई आपके पास कैची होगी?' तो किसी रोज कहते, 'भाई साहब आपके पास रस्सी तो होगी?' मन आता है कि कह दूँ, 'जिस भी चीज की जरूरत पड़े, वो आपको मुझसे ही चाहिए होती है। भला मैं आपूर्ति मंत्रालय में काम तो नहीं करता कि हर चीज का जुगाड़ करके आपके लिए रखा हों। भाई मैंने आपका ठेका थोड़ी न लेकर रखा है।' अभी बीते दिनों उन्हीं पड़ोसी का खल चोरी हो गया। वे मुझ पर झल्लाने लगे, 'आप के भरोसे घर छोड़कर गया था, देखिए मेरा खल चोरी हो गया।' मन में आया उसी खल में उन्हे कूट दूँ। कह दूँ कि आपने मुझे अपना खरीदा हुआ नौकर समझ लिया है क्या, जो मैं आपको चाकरी करूंगा। पता नहीं कम मेरा पिंड छूटंगा इन महाशय से! भगवान बचाए ऐसे पड़ोसी से! *

लघुकथा / डॉ. रंजना जायसवाल

खो या-पाया कैप में उस बूढ़े बाबा को बेटे छह घंटे हो गए थे। रात गहरती जा रही थी। अभी तक उन्हें कोई दूँदने भी नहीं आया था। बाबा की आंखें एक आशा के साथ हर आहट के साथ दरवाजे तक जातीं, लेकिन वह निराश होते। कैप के कर्मचारी की ड्यूटी बदलने का समय हो गया था। नए कर्मचारी ने पानी का गिलास पकड़ाते हुए बाबा से पूछा, 'आप कहाँ से आए हैं?' 'बेटा काफी दूर से आए हैं।' 'कुछ नाम तो होगा।' 'नाम...' बाबा ने याद करने की कोशिश की। 'किसके साथ आए हैं?' 'कलुवा, हमारा इकलौता बेटा' 'कुंभ नहाए आए थे?' 'हमार बेटवा ब्याह के दस बरस के बाद पैदा हुआ था। उसकी अम्मा मन्नत की रही, गंगा मैया को साड़ी चढ़ाएगी पर परमात्मा को कुछ और ही मंजूर था। अब जइबे तब जइबे करते-करते बख्त निकल गया। उसकी अम्मा ने मरते बख्त कसम ली थी। बचुवा के साथ मन्नत उतारे आए रहे। कुंभ नहाए लेब और मन्नत भी उतारे देब।' 'बेटा कहाँ है बाबा?' 'हमसे बोला कुछ खाए का सामान लेने जाए रहे। इहां बैठे रहो हम अबही आत है।' 'फिर?' 'हमको बैठाकर पता नहीं कहाँ चला गवा? पुलिस वाले हमको इहां पहुँचा गए।

डुबकी




बेचारा कितना परेशान हो रहा होगा। बाबा की आंखों में अपने बेटे कलुवा के लिए चिंता उभर आई। कर्मचारी समझ चुका था, बीते कुछ दिनों में बाबा जैसे न जाने कितने लोग अपनों की तलाश और इंतजार में भटक रहे थे। 'बाबा, दस बार माइक पर कलुवा का नाम पुकारा जा चुका है। फोन नंबर याद है उसका?' 'फोन?' 'वापसी कब थी?' 'छ: बजे की टरने थी।' 'पर बाबा अब तो नौ बजे रहे हैं।' 'नौ।' बाबा की आंखों के जुगनु धूप पड़ गए। 'कलुवा आता ही होगा। हमें लिए बिना कैसे जाएगा?' बाबा ने धीरे से बुदबुदाया। सामने गंगा मैया मंद-मंथर गति से बह रही थी। वह एक और पाप की साक्षी थी। जिसे कोई डुबकी धुल नहीं सकती थी। *

टी-20 क्रिकेट : भारत ने दी ऑस्ट्रेलिया को 17 रन से शिकस्त

10 साल बाद भारतीय महिला टीम ने ऑस्ट्रेलिया में जीती सीरीज, स्मृति रही प्लेयर ऑफ द मैच

एजेसी ॥ एडीलेड

स्मृति और जेमिमा के बीच शतकीय साझेदारी



स्मृति मंधाना	प्लेयर ऑफ द मैच
82	रन
55	गेंद
08	चौके
03	छक्के

भारत ने उप कप्तान स्मृति मंधाना (82 रन) और करिश्माई बल्लेबाज जेमिमा रोड्रिग्स (59 रन) के बीच शतकीय साझेदारी के बाद गेंदबाजों के शानदार प्रदर्शन की बदौलत शनिवार को निर्णायक तीसरे और आखिरी महिला टी20 अंतरराष्ट्रीय मैच में ऑस्ट्रेलिया पर 17 रन से शिकस्त देकर इस मजबूत प्रतिद्वंद्वी के खिलाफ एक दशक में पहली द्विपक्षीय टी20 अंतरराष्ट्रीय श्रृंखला अपने नाम की। स्मृति को प्लेयर ऑफ द मैच चुना गया। मंधाना (55 गेंद में आठ चौके और तीन छक्के) और रोड्रिग्स (46 गेंद में चार चौके) ने मिलकर 121 रन की साझेदारी निभाकर भारत को 6 विकेट पर 176 रन के बड़े स्कोर तक पहुंचाया।

भारतीय गेंदबाजों ने कमाल की गेंदबाजी की, जिसमें युवा स्पिनर श्रेयंका पाटिल (22 रन देकर तीन विकेट) और तेज गेंदबाजी की अगुआई करने वाली रेणुका सिंह (29 रन देकर एक विकेट) ने ऑस्ट्रेलिया के शीर्ष क्रम को झकझोरते हुए स्कोर तीन विकेट पर 32 रन कर दिया। इन शुरुआती झटकों ने भारत के दबदबे भरे प्रदर्शन की शुरुआत की और अंत में उसने मेजबान टीम को 20 आवेज में 9 विकेट पर 159 रन पर रोककर टी20 अंतरराष्ट्रीय श्रृंखला में 2-1 से यादगार जीत दर्ज की। इस तरह भारत ने 2016 के बाद ऑस्ट्रेलिया में अपनी पहली टी20 अंतरराष्ट्रीय श्रृंखला जीती। बाएं हाथ की स्पिनर श्रेयंका (32 रन देकर 3 विकेट) ने भारत की ऐतिहासिक जीत में अहम भूमिका निभाते हुए तीन विकेट प्राप्त किए।

ऑस्ट्रेलियाई टीम 159 रन पर सिमटी

इसके जवाब में ऑस्ट्रेलियाई टीम 9 विकेट खोकर 159 रन ही बना सकी। मेजबान टीम को 19 के स्कोर पर जोर्जिया वोल (10) के रूप में झटका लगा, जिसके बाद इस टीम ने 63 के स्कोर तक 4 विकेट खो दिए। यहां से फोस्बे लिचफोल्ड (26) ने एशले गार्डनर के साथ चौथे विकेट के लिए 31 रन की साझेदारी करते हुए टीम को 98 के स्कोर तक पहुंचाया, जिसके बाद गार्डनर ने जोर्जिया वेयरहम (12) के साथ 35 रन, जबकि एनाबेल सदरलैंड (14) के साथ 30 रन जुटाते हुए टीम को जीत दिलाने की कोशिश की, लेकिन ये प्रयास नाकामि रहे। एशले गार्डनर 45 गेंदों में 1 छक्के और 5 चौकों के साथ 57 रन बनाकर आउट हुईं।

मंधाना ने खेलेली शानदार पारी

मंधाना 55 गेंदों में 3 छक्कों और 8 चौकों के साथ 82 रन बनाकर आउट हुईं, जबकि जेमिमा रोड्रिग्स ने 46 गेंदों में 4 चौकों के साथ 59 रन की पारी खेली। ऋचा घोष ने 18 रन का योगदान टीम के खाते में दिया। विपक्षी खेमे से एनाबेल सदरलैंड ने सर्वाधिक 2 विकेट निकाले। किम गार्थ और सोफी मोलिन्यक्स ने 1-1 विकेट हासिल किया। मंधाना ने ऑस्ट्रेलिया में किसी भारतीय बल्लेबाज द्वारा बनाया गया अपना ही छह साल पुराना रिकॉर्ड तोड़ दिया। इससे पहले उन्होंने 2020 में मेलबर्न क्रिकेट ग्राउंड पर 37 गेंदों में 66 रन बनाए थे। अब 82 रन बनाकर उन्होंने ऑस्ट्रेलियाई धरती पर किसी भारतीय महिला बल्लेबाज का सर्वोच्च व्यक्तिगत स्कोर दर्ज किया।



टी-20 में जेमिमा के 2500 रन पूरे

भारतीय महिला क्रिकेट टीम की दिग्गज बल्लेबाज जेमिमा रोड्रिग्स ने ऑस्ट्रेलिया के विरुद्ध एडिलेड ओवल में खेले जा रहे तीसरे टी20 मैच में अर्धशतकीय पारी के साथ टी20 अंतरराष्ट्रीय क्रिकेट में 2,500 रन पूरे कर लिए हैं। जेमिमा ने ऑस्ट्रेलिया के विरुद्ध सीरीज के अंतिम मुकामले में 46 गेंदों का सामना करते हुए 4 चौकों के साथ 59 रन की पारी खेली। अपना 118वां टी20 अंतरराष्ट्रीय मुकामला खेलते हुए जेमिमा ने भारत की पारी के पांचवें ओवर में किम गार्थ की गेंद पर चौका लगाकर इस आंकड़े को पार किया। इसी के साथ रोड्रिग्स कप्तान कौर, उप-कप्तान स्मृति मंधाना और सलामी बल्लेबाज शफाली वर्मा के बाद महिला टी20 अंतरराष्ट्रीय क्रिकेट में यह मुकाम हासिल करने वाली चौथी भारतीय महिला बनीं।

यह जीत काफी मायने रखती है : हरमनप्रीत

भारतीय कप्तान हरमनप्रीत कौर ने कहा, 'यह जीत काफी मायने रखती है। यह टीम प्रयास का नतीजा है। यह देखकर अच्छा लगा कि हर कोई योगदान दे रहा है। हर साझेदारी अहम है। गेंदबाजों को भी अपना काम बखूबी पता था कि विकेट लेने पर ही मैच जीतेंगे और उन्होंने बेहतरीन प्रदर्शन किया।'



गलत समय पर गंवाए अहम विकेट: सोफी

ऑस्ट्रेलिया की कप्तानी सोफी मोलिन्यक्स ने कहा, 'यह अच्छी विकेट थी लेकिन हमने गलत समय पर अहम विकेट गंवा दिए। हम एलिस से पैरी को उसके 350वें मैच में जीत का तोहफा नहीं दे सके, जिसका दुख है।'



जेमिमा से लय हासिल करने में मिली मदद

एडीलेड। भारत की उपकप्तान स्मृति मंधाना ने कहा कि जेमिमा रोड्रिग्स के साहसी रवैये से उन्हें धीमी शुरुआत के बाद लय हासिल करने में मदद मिली। मंधाना ने कहा, 'जब वह आई तब मैं 16 गेंद पर 15 रन बनाकर खेल रही थी। उसने आकर तीन चार चौके लगाए और मुझे लय हासिल करने के लिए समय मिला गया।' उन्होंने कहा, 'ये छोटी छोटी चीजें हैं जिन पर ध्यान नहीं जाता लेकिन युद्ध लड़ना कि उसके आकर दो तीन चौके लगाने से युद्ध लय हासिल करने में मदद मिली। लिहाजा इसका श्रेय उसे जाता है।' उन्होंने कहा कि ऑस्ट्रेलिया जैसी मजबूत टीम को हराना बड़ी उपलब्धि है लेकिन टीम की नजर अब ब्रिसबेन में मंगलवार से शुरू हो रही तीन मैचों की वनडे श्रृंखला पर है। मंधाना ने कहा, 'श्रृंखला जीतने में योगदान देना अच्छा रहा। ऑस्ट्रेलिया को ऑस्ट्रेलिया में हराना खास है।'



खबर संक्षेप



संन्यास के 9 साल बाद रिग में उतरेंगे दिग्गज मेवेदर

लॉस एंजिल्स। दिग्गज मुक्केबाज फॉर्यड मेवेदर ने कहा है कि वह नौ साल के अपने संन्यास को समाप्त करके इस साल गर्मियों में प्रतिस्पर्धी मुक्केबाजी में वापसी करेंगे। मेवेदर ने 2017 के बाद से कोई पेशेवर मुक्केबाजी मुकामला नहीं लड़ा है। तब उन्होंने कॉनर मैकग्रेगर को हराया था। इस मुकामले के बाद मेवेदर (50-0, 27 नॉकआउट) ने अपने करियर में तीसरी बार संन्यास की घोषणा की थी। पांच बार के पूर्व विश्व चैंपियन मेवेदर का रिग में कोड़े सानी नहीं है। उन्होंने अब तक हर पेशेवर मुकामला जीता है। संन्यास लेने के बाद भी वह प्रदर्शनी मुकामलों में हिस्सा लेते रहे हैं। मेवेदर ने पहले ही इस साल 59 वर्षीय माइक टायसन के खिलाफ एक प्रदर्शनी मुकामले की घोषणा कर दी थी।

हॉकी : भारत की वापसी की उम्मीदें टूटी, स्पेन से हारा

होबार्ट। भारतीय टीम की एफआईएच पुरुष प्रो लीग में वापसी की उम्मीदें शनिवार को स्पेन से मिली 0-2 की हार से टूट गई। भारत अब रविवार को प्रो लीग के होबार्ट चरण के अपने दूसरे मैच में मेजबान ऑस्ट्रेलिया से भिड़ेगा। भारतीय टीम की खराब फॉर्म जारी रही। स्पेन के लिए इम्नासियो अबाजो ने छठे मिनट और इम्नासियो कोबोस ने 36वें मिनट में गोल किए। स्पेन की टीम ने मौकों का फायदा उठाया जबकि भारत लगातार आक्रमण के बावजूद अच्छे मौकों को भुना नहीं पाया। हमने अपने ग्रुप की टीमों को कम करके आंका: ब्रूक पाल्लेकल। इंग्लैंड के कप्तान हेरी ब्रूक ने स्वीकार किया कि उन्होंने अपने ग्रुप की कुछ टीमों को कम करके आंका और कहा कि उनकी टीम अब टी20 विश्व कप के सुपर आठ में अपना सर्वश्रेष्ठ प्रदर्शन करने के लिए प्रतिबद्ध है।

इंग्लैंड की टीम का ग्रुप चरण में प्रदर्शन अपेक्षित नहीं रहा तथा उसे पेशेवादी देशों के खिलाफ जीत दर्ज करने के लिए संघर्ष करना पड़ा जबकि वेस्टइंडीज ने उसे हराया था।



इंग्लैंड की टीम का ग्रुप चरण में प्रदर्शन अपेक्षित नहीं रहा तथा उसे पेशेवादी देशों के खिलाफ जीत दर्ज करने के लिए संघर्ष करना पड़ा जबकि वेस्टइंडीज ने उसे हराया था।

जेनेसिस इनविटेशनल

भारतीय मूल के 3 गोल्फरों ने कट में बनाई जगह



एजेसी ॥ लॉस एंजिल्स

भारतीय मूल के तीन गोल्फर आरोन राय, अक्षय भाटिया और साहित शीगला पीजीए टूर के सत्र के दूसरे महत्वपूर्ण टूर्नामेंट जेनेसिस इनविटेशनल में कट हासिल करने में सफल रहे।

पहले दौर में 66 का स्कोर बनाकर शीर्ष 10 में जगह बनाने वाले राय ने दूसरे दौर में 70 का स्कोर किया और वह संयुक्त रूप से

कट में जगह बनाने में सफल रहे अहलावत और शर्मा

मेरोबी। भारत के वीर अहलावत ने तीन अंडर 67 और शुभंकर शर्मा ने पांच अंडर 65 का स्कोर बनाया, जिससे वे मैजिकल कौनिया ओपन गोल्फ टूर्नामेंट में कट में जगह बनाने में सफल रहे। अहलावत ने पहले दो दौर में 67-67 का स्कोर बनाया और वह छह अंडर के कुल स्कोर के साथ संयुक्त 28वें स्थान पर हैं। शर्मा ने दूसरे दौर में शानदार प्रदर्शन किया तथा छह बर्डी और

एक बोगी करके पांच अंडर 65 का स्कोर बनाया। दो दिनों के बाद उनका कुल स्कोर चार अंडर पर है। भारत के एक अन्य गोल्फर सुवराज संघु 69-71 के स्कोर के साथ कट से चूक गए। फ्रेडरिक लैकॉइक्स ने दूसरे दौर में 62 का स्कोर बनाकर केसी जार्जिन के साथ बर्दत साझा की। इन दोनों का कुल स्कोर 13 अंडर पर है।

सुपर-8 : रणनीति में बदलाव के बाद सूर्या और तिलक पर दारोमदार

दक्षिण अफ्रीका के खिलाफ टीम इंडिया की मिड्रत आज शाम 7 बजे से

एजेसी ॥ अहमदाबाद

ग्रुप चरण में अपने चारों मैच जीतकर खिताब बचाने की अपनी दावेदारी को मजबूत करने वाली भारतीय टीम को टी20 विश्व कप के सुपर आठ में रविवार को दक्षिण अफ्रीका की कड़ी चुनौती का सामना करना पड़ेगा, जिसमें कप्तान सूर्यकुमार यादव और तिलक वर्मा की बड़े शॉट खेलने के बजाय स्थिर बल्लेबाजी करने की बदली हुई रणनीति की परीक्षा होगी।

दक्षिण अफ्रीका की टीम के पास कागिसो रबाडा, लुंगी एनगिडी, मार्को यानसन, केशव महाराज और एडन मार्क्रम के रूप में मजबूत गेंदबाजी आक्रमण है, जो मौजूदा चैंपियन भारत की कड़ी परीक्षा लेने के लिए तैयार है। दोनों टीमों पिछले दो महीनों में छठी बार एक-दूसरे के खिलाफ खेलेंगी और यह देखना बाकी है कि रविवार को कौन सी टीम परिस्थितियों का बेहतर फायदा उठाएगी।



भारत को बल्लेबाजी में सुधार की जरूरत

भारतीय टीम को ग्रुप चरण में खास चुनौती का सामना नहीं करना पड़ा लेकिन वह इस बात से अच्छी तरह वाकिफ है कि उसकी बल्लेबाजी में काफी सुधार की जरूरत है। सलामी बल्लेबाज ईशान किशन (दो अर्धशतक और 202 का स्ट्राइक रेट) को छोड़कर शीर्ष चार में शामिल अन्य तीन बल्लेबाजों ने अभी तक कोई खास कमाल नहीं दिखाया है। अभिषेक शर्मा लगातार तीन मैच में शून्य पर आउट हो चुके हैं और उन्हें टूर्नामेंट में अपने पहले रन का इंतजार है। सूर्यकुमार और तिलक ने हालांकि सूर्यधर की भूमिका निभाई है लेकिन इन दोनों ने ऐसी पियों पर सहज प्रदर्शन नहीं किया है, जहां गेंद रुककर आ रही हो। भारत रन बनाने के लिए हार्दिक पंड्या (स्ट्राइक रेट 155) और शिवम दुबे (स्ट्राइक रेट 178) पर भी काफी हद तक निर्भर रहा है।

इंडियन ओपन रेस वॉक : बाबू और मंजू ने जीते स्वर्ण पदक



चंडीगढ़। उत्तर प्रदेश के अंतरराष्ट्रीय एथलीट राम बाबू और पंजाब की मंजू ने इंडियन ओपन रेस वॉक (पैदल चाल) प्रतियोगिता के पहले दिन क्रमशः पुरुष और महिला फुल मैराथन में स्वर्ण पदक जीते। इस प्रतियोगिता का आयोजन भारतीय एथलेटिक्स महासंघ (एएफआई) कर रहा है, जिसमें 26 वर्षीय बाबू ने 42 किलोमीटर की फुल मैराथन वॉक स्पर्धा में 3 घंटे, नौ मिनट और 17 सेकंड का समय लेकर स्वर्ण पदक जीता। एशियाई खेलों के कांस्य पदक विजेता बाबू ने हरियाणा के सदीप कुमार को पीछे छोड़ा। ओर्लैंपियन और राष्ट्रमंडल खेलों के पदक विजेता सदीप ने तीन घंटे, 11 मिनट और 18 सेकंड के समय के साथ रजत पदक हासिल किया। बाबू ने कहा कि वह यहां पहला स्थान हासिल करने के लिए मानसिक और शारीरिक रूप से तैयार थे। उन्होंने कहा, 'तैयारी अच्छी थी और मैं अपने प्रदर्शन से खुश हूँ। मेरा लक्ष्य जापान में होने वाले एशियाई खेलों में पदक जीतना है। मैं अपने प्रदर्शन में और सुधार करने की कोशिश करूंगा। मंजू ने पैदल चाल कि अग्रणी एथलीट उत्तर प्रदेश की ओर्लैंपियन प्रियंका गोस्वामी सहित कुछ मजबूत प्रतिस्पर्धियों को पीछे छोड़कर पहला स्थान हासिल किया।



1-15 मार्च तक होने वाले टूर्नामेंट में विलियम्स एकल और डबल्स में लेंगी हिस्सा

45 की वीनस फिर कोर्ट पर, इंडियन वेल्स टूर्नामेंट में वाइल्ड कार्ड एंट्री

एजेसी ॥ नई दिल्ली

दिग्गज अमेरिकी टेनिस खिलाड़ी और 7 बार की वैंडरलेम चैंपियन वीनस विलियम्स को इस साल के इंडियन वेल्स टूर्नामेंट में वाइल्ड कार्ड एंट्री मिली है। टूर्नामेंट के आयोजकों ने वीनस को वाइल्ड कार्ड एंट्री दिए जाने की पुष्टि की है। 1-15 मार्च तक दक्षिणी कैलिफोर्निया में होने वाले इस टूर्नामेंट में वीनस विलियम्स एकल और डबल्स दोनों श्रेणियों में हिस्सा लेंगी।



कैलिफोर्निया में अपने घर लौटना बहुत अच्छा

वाइल्ड कार्ड एंट्री मिलने से उत्साहित वीनस विलियम्स ने कहा, 'इंडियन वेल्स वापस जाना और कैलिफोर्निया में अपने घर लौटना बहुत अच्छा है। जबरदस्ती फैंस के सामने खेलने जैसा कुछ नहीं है। मैंने इतने सालों में यहां बहुत सारी यादें बनाई हैं। मैं आयोजकों की शुक्रगुजार हूँ कि उन्होंने मुझे वापस बुलाया।' पूर्व वर्ल्ड नंबर वन और चार बार की ओलंपिक गोल्ड मेडलिस्ट विलियम्स ने पहले भी इंडियन वेल्स में काफी सफलता हासिल की है। वह तीन बार सेमीफाइनल तक पहुंची है। आखिरी बार 2024 में वाइल्ड कार्ड एंट्री के माध्यम से ही उन्होंने टूर्नामेंट में हिस्सा लिया था।

ऑस्ट्रेलियन ओपन में भी मिली थी वाइल्ड कार्ड एंट्री

45 साल की विलियम्स ने 2026 का कैंपेन ऑस्ट्रेलियन ओपन से शुरू किया था। उन्हें वाइल्ड कार्ड एंट्री मिली थी। हालांकि, वह पहले दौर से ही बाहर हो गई थीं, लेकिन ओपन परा में ऑस्ट्रेलियन ओपन में हिस्सा लेने वाली सबसे उम्रदराज खिलाड़ी होने का रिकॉर्ड उन्होंने अपने नाम कर लिया। विलियम्स ने शुरुआती सेट में कड़ा मुकामला जीता, लेकिन दूसरे सेट में डैविलोविच ने बेसलाइन से वापसी की। सर्विंयाई खिलाड़ी ने डिवाइडर में भी अपना नियंत्रण बनाए रखा, और अहम मौकों पर विलियम्स की सर्विस तोड़कर मैच अपने नाम कर लिया। हार के बावजूद, विलियम्स ने नौ एस और फस्ट-सर्व पॉइंट्स पर 71 प्रतिशत सफलता दर से सबको प्रभावित किया। हालांकि पांच डबल फॉल्ट महीने साबित हुए। पिछले साल, वह पारटनर लेयला फर्नांडीज के साथ यूएस ओपन डबल्स त्वार्टर-फाइनल में पहुंची थीं। इंडियन वेल्स टूर्नामेंट में वीनस के प्रदर्शन पर दुनियाभर के टेनिस फैंस की नजर रहेगी।

40 की उम्र में रचाई दूसरी शादी

शिखर धवन ने थामा सोफी शाइन का हाथ

एजेसी ॥ नई दिल्ली

भारतीय टीम के पूर्व स्टार बल्लेबाज शिखर धवन ने दूसरी शादी कर ली है। सोफी शाइन के साथ एक साल से ज्यादा समय से रिलेशनशिप में थे। अब दोनों ने शादी कर ली है। निजी कार्यक्रम में 21 फरवरी को धवन और सोफी एक-दूसरे के हो गए। टीम इंडिया से बाहर चल रहे लेग स्पिनर युजवेंद्र चहल ने शादी की फोटो शेयर की। शिखर धवन और सोफी शाइन की शादी का कार्यक्रम कई दिनों से चल रहा था। सोफी और धवन लगातार सोशल मीडिया पर फोटो शेयर कर रही

चैंपियंस ट्रॉफी में दिखे थे धवन और सोफी

शिखर धवन और सोफी को पिछले साल चैंपियंस ट्रॉफी के दौरान दुबई में एक साथ मैच देखते देखा गया था। मई में उन्होंने अपने रिलेशन की आधिकारिक घोषणा कर दी थी। दोनों सोशल मीडिया पर काफी एक्टिव हैं और एक दूसरे के साथ फोटोज शेयर करते रहते हैं। पिछले महीने 12 जनवरी को दोनों ने सगाई की थी। युजवेंद्र चहल ने शादी की कई फोटोज शेयर की हैं। इसके साथ उन्होंने कैप्टन में लिखा- मेरे यार की शादी है।

थीं। उन्होंने संगीत के साथ ही हल्दी सेरेमनी की फोटोज डाली।



कठिन समस्याओं के लिए भरोसेमंद टॉनिक
पूरे माह रहें एक्टिव, फिट एवं स्वस्थ

दुर्लभ प्राकृतिक जड़ी-बूटियों से बना 'सच्ची सहेली' आयुर्वेदिक टॉनिक एवं टेबलेट्स

67 वर्षों से सचि सहेली का नाम ही है।

कठिन दर्द
चिड़चिड़ापन
थकान
कमजोरी
कमर कटना
इम्यूनिटी


24x7 Helpline: 77106 44444 • www.sachisaheli.in

ब्राजील के राष्ट्रपति सिल्वा बोले

ब्राजील के राष्ट्रपति लूला डी सिल्वा ने कहा कि भारत और ब्राजील मिलकर ग्लोबल साउथ को भी मजबूत करेंगे, ताकि दुनिया को दो बड़ी महाशक्तियों के बीच किसी नए शीत युद्ध जैसी स्थिति का सामना फिर कभी न करना पड़े।

भारत को लेकर हमारी उम्मीदें बहुत बड़ी, साथ करेंगे काम

एजेसी नई दिल्ली
राष्ट्रपति लुइज इनासियो लूला डी सिल्वा 18-22 फरवरी तक भारत के राजकीय दौरे पर हैं। शनिवार को राष्ट्रपति भवन में राष्ट्रपति द्रोपदी मुर्मू और पीएम नरेंद्र मोदी ने उनकी आगवानी की। इस दौरान उन्हें गार्ड ऑफ ऑनर दिया गया।
राष्ट्रपति लूला ने पीएम मोदी के साथ द्विपक्षीय बैठक की। इस दौरान उन्होंने कहा कि भारत को लेकर ब्राजील की उम्मीदें बहुत बड़ी हैं। अगर हम साथ मिलकर काम करेंगे, तो भारत-ब्राजील के रिश्ते और मजबूत होंगे। उन्होंने कहा कि दोनों देश मिलकर ग्लोबल साउथ को भी मजबूत करेंगे, ताकि दुनिया को दो बड़ी महाशक्तियों के बीच किसी नए शीत युद्ध जैसी स्थिति का सामना फिर कभी न करना पड़े।



राष्ट्रपति द्रोपदी मुर्मू, ब्राजील के राष्ट्रपति लूल डी सिल्वा और पीएम नरेंद्र मोदी

भारत में छठी बार आकर खुशी हो रही

राष्ट्रपति लूला डी सिल्वा ने कहा कि मेरे प्रिय मित्र मोदी, इस देश में छठी बार आकर मुझे बहुत खुशी हो रही है। भारत और ब्राजील की यह मुलाकात बेहद खास है। हम सिर्फ ग्लोबल साउथ की दो सबसे बड़ी लोकतांत्रिक ताकतें ही नहीं हैं, बल्कि यह एक डिजिटल शक्ति और एक नवीकरणीय ऊर्जा शक्ति की मुलाकात है। उन्होंने कहा कि भारत और ब्राजील दोनों ही विविधताओं से भरे बड़े देश हैं, सांस्कृतिक उद्योग के बड़े केंद्र हैं और हम दोनों शांति का समर्थन करते हैं।

सिल्वा का मार्गदर्शन दोनों देशों के लिए जरूरी



राष्ट्रपति सिल्वा के साथ विदेश मंत्री जयशंकर

विदेश मंत्री डॉ. एस. जयशंकर ने शनिवार को ब्राजील के राष्ट्रपति लूला डी सिल्वा से मुलाकात की। उन्होंने एक्स पर पोस्ट किया कि राष्ट्रपति सिल्वा से मुलाकात का सौभाग्य प्राप्त हुआ। जयशंकर ने नई दिल्ली और ब्राजीलिया के बीच रणनीतिक साझेदारी को आगे बढ़ाने पर उनके मार्गदर्शन की सराहना की। जयशंकर ने कहा कि पीएम मोदी के साथ उनकी मुलाकात से हमारे संबंधों को नई गति मिलेगी।

महात्मा गांधी के मूल्य प्रेरणादायी



राष्ट्रपति लूला डी सिल्वा ने राजघाट पर महात्मा गांधी को श्रद्धांजलि अर्पित की। इस दौरान उन्होंने कहा कि महात्मा गांधी के मूल्य और आदर्श आज भी प्रेरणा देते हैं। साथ ही भारत-ब्राजील साझेदारी को निरंतर प्रेरित करते हैं। विदेश मंत्रालय के प्रवक्ता रणधीर जायसवाल ने कहा कि ब्राजील के राष्ट्रपति ने बापू की शाश्वत विरासत और संदेश का सम्मान किया।

एआई लोगों की नौकरियां नहीं छीन सकता

शुक्रवार को ब्राजीली राष्ट्रपति लूला ने एआई समित के दौरान कहा था कि पीएम मोदी का यह समित बुलाना बहुत अच्छा और महत्वपूर्ण कदम है। बिना चर्चा और बैठकों के अखंड नीति नहीं बन सकती। एआई मानवता के लिए बहुत बड़ा है, लेकिन इसे समाज की सेवा में लगाना चाहिए। यह स्वास्थ्य और शिक्षा सुधार सकता है, लेकिन मानव नौकरियों की जगह नहीं ले सकता। भारत जैसे बड़े देश में रोजगार बढ़ाना जरूरी है। एआई कुछ लोगों का नहीं, बल्कि पूरी सिविल सोसाइटी का होना चाहिए। इस बहस से बहुत फायदा हुआ। शुक्रवार को ही उन्होंने नई दिल्ली में ब्राजीलियन ट्रेड डे इन्वेस्टमेंट प्रमोशन एजेंसी (एपेक्स) के पहले कार्यालय का उद्घाटन किया। उन्होंने कहा कि इससे विदेशों में ब्राजील के उत्पादों और सेवाओं को बढ़ावा मिलेगा।

खबर संक्षेप

पाक में आत्मघाती हमला दो सुरक्षाकर्मी मारे गए

पेशावर। उत्तर-पश्चिम पाकिस्तान के खैबर पख्तूनख्वा प्रांत में शनिवार को खुफिया जानकारी पर आधारित एक अभियान के दौरान हुए आत्मघाती हमले में दो सुरक्षाकर्मी मारे गए। सेना की मीडिया शाखा के प्रवक्ता ने यह जानकारी दी। प्रवक्ता ने बताया कि खैबर पख्तूनख्वा के बन्नु जिले में चलाए गए अभियान के दौरान फितना अल-ख्वारिज के पांच आतंकी भी मारे गए। बन्नु शहर में सुरक्षाबलों ने वाहन सवार आत्मघाती हमलावर को रोक लिया, जिससे आम नागरिकों को निशाना बनाने की उसकी योजना पर पानी फिर गया।

सेना प्रमुखों के किताब लिखने पर रोक नहीं

नई दिल्ली। पूर्व सेना प्रमुख जनरल एमएम नरवणे को पुस्तक के विवाद के बाद पहली बार रक्षा मंत्री राजनाथ सिंह का बयान सामने आया है। उन्होंने कहा कि पूर्व सेना प्रमुखों के किताब लिखने पर रोक नहीं लगेगी। रक्षा मंत्री ने उन खबरों को भी सरासर गलत बताया, जिसमें कहा गया था कि सेना से जुड़े अधिकारियों को रिटायरमेंट के 20 साल बाद तक कोई किताब लिखने की इजाजत नहीं होगी।

नेपाल में दो गुटों में झड़प के बाद कर्ण्य काठमांडू

दक्षिणी नेपाल में मधेश प्रांत के रौतहट जिले में दो गुटों के बीच हुई झड़पों के बाद तनाव बढ़ने पर कुछ हिस्सों में शनिवार को कर्ण्य लगा दिया गया। बृहस्पतिवार शाम को एक विवाद के बाद दो समुदायों के बीच झड़प शुरू हुई, जिसके बाद शुक्रवार और शनिवार सुबह तक जारी रही हिंसा में कम से कम आठ लोग घायल हो गए।

‘सर्वजन हिताय-सर्वजन सुखाय’ पर वैश्विक सहमति

वैष्णव बोले- यह ह्यूमन-सेंट्रिक एआई की दिशा में ऐतिहासिक कदम

एजेसी नई दिल्ली
राष्ट्रीय राजधानी में आयोजित 'इंडिया एआई इमैक्ट समिट' के घोषणापत्र पर कुल 88 देशों एवं अंतरराष्ट्रीय संगठनों ने हस्ताक्षर किए हैं जिनमें अमेरिका, ब्रिटेन, कनाडा, चीन, डेनमार्क और जर्मनी भी शामिल हैं। सूचना प्रौद्योगिकी मंत्री अश्विनी वैष्णव ने शनिवार को यह जानकारी दी। यह कृत्रिम मेधा (एआई) के प्रभावों पर आयोजित शिखर सम्मेलन को मिले वैश्विक समर्थन को दर्शाता है। इस घोषणा का मूल सिद्धांत 'सर्वजन हिताय, सर्वजन सुखाय' यानी 'सबके कल्याण के लिए, सबकी खुशी के लिए' है। वैष्णव ने यहां संवाददाताओं से कहा, रघुधानमंत्री नरेंद्र मोदी के मानव-केंद्रित एआई की दृष्टि को वैश्विक स्तर पर स्वीकार किया गया है। एआई संसाधनों, सेवाओं और

भारत के विज्ञान पर 88 देशों-संगठनों की मुहर

प्रौद्योगिकी को समाज के सभी वर्गों तक पहुंचाने का लक्ष्य सभी देशों ने स्वीकार किया है। यह उन्हीं यह भी कहा कि आर्थिक वृद्धि के साथ सामाजिक भलाई को संतुलित करने को प्राथमिकता दी जा रही है। वैष्णव ने कहा, रसिक आर्थिक वृद्धि ही नहीं, सामाजिक सामंजस्य पर भी ध्यान देना जरूरी है। सुरक्षा और भरोसा इस योजना के केंद्र में हैं और इन्हें मुख्य बिंदुओं में शामिल किया गया है। रक्षा और भरोसा विकास पर भी जोर दिया गया है। वैष्णव ने कहा, रइन सभी क्षेत्रों में मिलकर काम करने पर सभी देशों ने सहमति जताई है। इस सम्मेलन में भाग लेने वाले अधिकांश देशों ने इसमें सक्रिय रूप से भाग लिया। इनमें अमेरिका, ब्रिटेन, कनाडा, चीन, डेनमार्क, मित्र, इंडोनेशिया और जर्मनी शामिल हैं।

तकनीक पर अब एकाधिकार नहीं

यह ऐतिहासिक घोषणापत्र बताता है कि एआई जैसी क्रांतिकारी तकनीक पर अब किसी एक देश या चंद टेक कंपनियों का एकाधिकार नहीं रहेगा। 88 देशों और संगठनों की यह एकजुटता एआई के सुरक्षित विकास और इसके आर्थिक लाभों को विकासशील देशों तक पहुंचाने का रास्ता साफ करेगी। आगे चलकर इन सहमतियों को व्यावहारिक अंतरराष्ट्रीय नीतियों में कैसे बदला जाता है, इस पर उद्योग जगत और निवेशकों की पैनल नजर रहेगी।

250 अरब डॉलर का निवेश सुनिश्चित

एआई इंपैक्ट समिट में केवल एआई से संबंधित बुनियादी ढांचे के लिए 250 अरब डॉलर से अधिक का निवेश सुनिश्चित किया गया। एक आधिकारिक विज्ञापित के मुताबिक, 18-19 फरवरी को राजधानी के भारत मंडपम में आयोजित 'एआई इंपैक्ट समिट 2026' का समापन 'वर्ल्ड टिकाई घोषणा' को अंतिम करके किया गया। इस घोषणा का 86 देशों और दो अंतरराष्ट्रीय संगठनों ने समर्थन दिया है। इनमें अमेरिका, चीन, ब्रिटेन, रूस, फ्रांस, ऑस्ट्रेलिया, बर्लिन, ब्रूनॉ, ब्राजील, कनाडा, डेनमार्क, एस्टोनिया, इंडोनेशिया, जापान, इटली, इजराइल और आयरलैंड शामिल हैं।

प्रदर्शनी में पांच लाख आगंतुकों ने भाग लिया

वैष्णव ने शुक्रवार को कहा था कि इस सम्मेलन में पांच लाख से अधिक लोगों ने भाग लिया, जो भारत की एआई पहल में धरोरु और वैश्विक मजबूत रुचि पर सहभागिता को दर्शाता है। उन्होंने कहा, प्रदर्शनी में पांच लाख से अधिक आगंतुकों ने भाग लिया, बहुत कुछ सीखा और दुनिया भर के कई विशेषज्ञों के साथ बातचीत की।

श्रीनगर में बड़ा हादसा, चालक ने गाड़ी पर से नियंत्रण खोया सीआरपीएफ की बस नहर में गिरी, 7 घायल



एजेसी श्रीनगर
जम्मू-कश्मीर के श्रीनगर के बाहरी इलाके में शनिवार को एक बड़ा सड़क हादसा हो गया। यहां डगपोरा के अंतर्गत अहमद नगर रोड पर केंद्रीय रिजर्व पुलिस बल (सीआरपीएफ) का एक बुलेटप्रूफ बंकर वाहन अनियंत्रित होकर नहर में जा गिरा। इस दुर्घटना में सीआरपीएफ के सात जवान घायल हो गए। अधिकारियों से प्राप्त जानकारी के अनुसार, हादसा उस समय हुआ जब सीआरपीएफ का वाहन डगपोरा रोड से गुजर रहा था। अचानक चालक ने गाड़ी पर से नियंत्रण खो दिया, जिसके कारण बुलेटप्रूफ बंकर सड़क से फिसलकर सीधे साथ लागती नहर में पलट गया। घटना के तुरंत बाद स्थानीय लोगों और प्रशासन ने बचाव कार्य शुरू किया। हादसे के तुरंत बाद सभी घायल जवानों को उपचार के लिए शेर-ए-कश्मीर इंस्टीट्यूट ऑफ मेडिकल साइंसेज, सौरा ले जाया गया। चिकित्सा अधिकारियों के अनुसार, सभी जवानों को चोटें आई हैं, लेकिन फिलहाल उनकी स्थिति स्थिर बनी हुई है।

पुंछ में आतंकी ठिकाने का मंडाफोड़, पिस्तौल और अन्य सामान जब्त

जम्मू। जम्मू कश्मीर के पुंछ जिले के एक सुदूर गांव में सेना ने शनिवार को आतंकवादियों के एक ठिकाने का भंडाफोड़ किया और एक पिस्तौल व अन्य सामान जब्त किया। एक अधिकारी ने यह जानकारी दी। सेना की व्हाइट नाइट कोर ने सोशल मीडिया मंच 'एक्स' पर एक पोस्ट में बताया कि यह ठिकाना एक प्राकृतिक गुफा के अंदर बनाया गया था और हरि बुद्धा बाउल के आसपास के क्षेत्र में तलाशी अभियान के दौरान इसका पता चला। गुफा जैसी संरचनाओं सहित संदिग्ध स्थानों की व्यवस्थित तलाशी के दौरान, सेना के जवानों को आतंकियों का ठिकाना मिला और उन्होंने वहां से कपड़े और खाने-पीने की चीजें बरामद कीं।

यूएस राजदूत हकाबी का दावा इजराइल मिडिल ईस्ट पर कब्जा करे तो हमें कतई 'आपत्ति' नहीं

कहा- बाइबिल के वचन में इसका जिक्र



इजराइल में युस राजदूत माइक हकाबी

इजराइल में अमेरिकी राजदूत माइक हकाबी ने कहा है कि अगर इजराइल मध्य पूर्व के अधिकांश हिस्से पर कब्जा कर लेता है तो उन्हें कोई आपत्ति नहीं होगी। उन्होंने यहूदी लोगों के भूमि पर अधिकार पर जोर दिया। हकाबी से इजराइल की भौगोलिक सीमाओं के बारे में सवाल किए गए, जिनके बारे में उनका तर्क है कि वे बाइबिल पर आधारित हैं। बाइबिल के वचन में अब्राहम के वंशजों को वह भूमि देने का वादा किया गया है, जिसमें इराक में यूफ्रेट्स नदी और मित्र में नील नदी के बीच का क्षेत्र भी शामिल है। इस तरह के क्षेत्र में आधुनिक लेबनान, सीरिया, जॉर्डन और सऊदी अरब के कुछ हिस्से शामिल होंगे।

भारतीय नौसैन्य शक्ति का प्रदर्शन



विशाखापतनम। आंध्रप्रदेश के विशाखापतनम के तट पर अंतर्राष्ट्रीय बेड़ा समीक्षा (आईएफएआर) 2026 के हिस्से के रूप में आयोजित एक समुद्री प्रदर्शन के दौरान भारतीय नौसेना का एक सी किंग 42बी हेलीकॉप्टर रेंगेन की तकनीक का प्रदर्शन करता हुआ।

इजराइल-भारत के बीच होगी डिफेंस डील मिलेगी गोल्डन मिसाइल, 1000 किमी दूर से करेगी वार, चीन की मिसाइल फेल

एजेसी नई दिल्ली
पीएम नरेंद्र मोदी के इजराइल दौरे के दौरान भारत और इजराइल के बीच एंटी-बैलिस्टिक मिसाइल डिफेंस सिस्टम बनाने के लिए बहुत बड़ा समझौता हो सकता है। ये एक एयर डिफेंस सिस्टम होगा, जो बैलिस्टिक मिसाइलों को मार गिराएगा। इसके अलावा दोनों देशों के बीच कुछ और दुनिया के सबसे खतरनाक हथियार बनाने के लिए समझौते होने की उम्मीद है। जिनमें लेजर हथियार और लॉन्ग रेंज स्टैंड-ऑफ मिसाइल और ड्रोन का जॉइंट डेवलपमेंट शामिल है। पीएम मोदी 25-26 फरवरी को इजराइल की यात्रा पर रहेंगे। भारत खुद का एयर डिफेंस सिस्टम 'सुर्यशन चक्र' बना रहा है और उस दिशा में ये सौदा मील का पत्थर साबित हो सकता है।

ट्रंप के सामने रखी गई ईरान पर हमले की योजना सुप्रीम लीडर खामेनेई और बेटे मोजतबा पर होगा पहला वार

सलहाकारों ने ट्रंप को बताए कई विकल्प
ट्रंप किसी भी समय कर सकते हैं फैसला

एजेसी वॉशिंगटन
अमेरिकी अधिकारियों ने राष्ट्रपति डोनाल्ड ट्रंप के सामने ईरान पर सैन्य हमले की योजना प्रस्तुत की गई है। इसमें ईरान के सुप्रीम लीडर अयातुल्ला अली खामेनेई और उनके बेटे मोजतबा खामेनेई को मारने का विकल्प भी शामिल है। मोजतबा को ईरान में सुप्रीम लीडर की गद्दी के सबसे मजबूत दावेदार के रूप में देखा जाता है। एक अमेरिकी मीडिया ने ट्रंप प्रशासन के वरिष्ठ सूत्र के हवाले से यह जानकारी दी है। रिपोर्ट में ट्रंप के एक वरिष्ठ सहायक के हवाले से कहा गया कि जिन संभावित स्थितियों पर बात हुई, उनमें से एक खामेनेई और उनके बेटे मोजतबा को खतम करना भी शामिल था। राष्ट्रपति ने अभी तक हमला करने का फैसला नहीं किया है।



डोनाल्ड ट्रंप अयातुल्ला खामेनेई

ईरान को दी 10 दिन की मोहलत

वहीं, राष्ट्रपति ट्रंप ने शुक्रवार को एक सवाल के जवाब में कहा कि वह ईरान पर सीमित सैन्य हमले के बारे में विचार कर रहे हैं, ताकि तेहरान को उसके परमाणु कार्यक्रम पर डील के लिए दबाव बनाया जा सके। बोर्ड ऑफ पेंस की बैठक से पहले ट्रंप ने ईरान को अल्टीमेटम देते हुए 10 दिन का समय दिया था। ट्रंप ने कहा था कि 10 दिन में पता चल जाएगा। इस बीच ईरान ने कहा है कि अगले कुछ दिनों में डील पर झूट टैयार हो जाएगा, जिसे अमेरिका को भेजा जाएगा। ईरान के विदेश मंत्री अब्बास अराघची ने भी इसकी पुष्टि की।

खामेनेई की ट्रंप को दफना देंगे

हमला हुआ तो समंदर में दफना देंगे
ट्रंप के सैन्य हमले की धमकी के बीच ईरान के सुप्रीम लीडर अयातुल्ला अली खामेनेई ने अमेरिकी विमानवाहक पोत की तेजनी की तरफ इशारा करते हुए कहा कि एयरक्राफ्ट कैरियर खतरनाक मशीन है, लेकिन उसके भी ज्यादा खतरनाक वह हथियार है, जो उसे समुद्र की गहराई में भेज सकता है। खामेनेई का यह इशारा ईरान के शरणागार में हाइपरसोनिक मिसाइलें शामिल हैं, जो मैक 15 की स्पीड तक पहुंच सकती हैं। ईरान के जखीरे में सबसे खतरनाक हथियार फतह क्लास की हाइपरसोनिक मिसाइलें हैं। इस श्रेणी की पहली मिसाइल फतह-1 है, जिसे जून 2023 में पेश किया गया था। फतह-1 मीडियम रेंज बैलिस्टिक मिसाइल है। लगभग 15 मैक की स्पीड से जाने वाली इस मिसाइल की कश्चित रेंज 1400 किमी है।